
କେତେଥର ଆସିଛି କୋଣାକି 


କେତେଥର ଆସିଛି କୋଣାର୍କ 

କେତେଥର 

ଗଣିପାରିନାହିଁ 

ଗଣିବାକୁ ଇଛାକଲେ 

ଗଣିପାରିନଥାନ୍ତି 

କାରଣ ମୁଁ କୋଣାର୍କ ଆସିବାଠୁ 

ଫେରିବା ଯାଏଁ 

କେଜାଣି କାହିଁକି 

ସବୁ କିଛି ଭୁଲିଯାଏ 

ଆଜିଯାଏ ଜାଣିନି 

ମତେ ଭୁଲାଇବା ପରି 

କୋଣାର୍କରେ କିଏ ସତେ ଥାଏ ! 
ଅପହଞ୍ଚା ୫ 

¦ ଅପହଞ୍ଚ 


କେତେଥର ଆସିଛି କୋଣାର୍କ 
କେତେଥର 

ଏତେ ବର୍ଷର ମନ୍ଦିର 
ମୁଖଶାଳା, 

ହାତୀ, ଘୋଡ଼ା 

ନାଟମଣ୍ଡପ ଆଉ ନଟନଟୀମାନେ 
ପୂର୍ବଥର ଭଳି 

ସବୁ ଥର 

ସତେଜ ଥାଆନ୍ତି 

ଭିନ୍ନ ଛଟାରେ 

ଭିନ୍ନ ଛନ୍ଦରେ 

ଭିନ୍ନ ଦୀପ୍ତିରେ 

ଭିନ୍ନ ଦ୍ୟୁତିରେ 

ନ୍ଧ ଭିନ୍ନ ଶୈଳୀରେ 

ନ୍ଧ ଭିନ୍ନ ଭଙ୍ଗୀରେ 

କଥା କହିଲା ପରି 

ମତେ ଲାଗନ୍ତି ସେଇମାନେ 
ପ୍ରତିଥର ନୂଆନୂଆ କରି ! 

କ”ଣ କହନ୍ତି ସେମାନେ 
ଜୀବନ୍ୟାସ ଦେଇଥଲେ 
ତାଂକୁ ଯେଉଁମାନେ 
ଧରମା ଓ 

ବାରଶ” ବଢେଇ କଥା 
ଏତେ ଯୁଗ ପାହିଲା ପରେ 
ସବୁ ରାତିରେ 

ଚୂପ୍ଚାପ୍‌ ଯୋଗୀମାନେ 
ଯୋଗିନୀମାନଙ୍କ ପାଖକୁ 
ସଂତପର୍ଣରେ ଆସନ୍ତି 
ସେମାନଙ୍କୁ 

ବିଷଣ୍ଠ ଆଖରେ ଚାହାନ୍ତି 
କଣ ସବୁ କହନ୍ତି 

ରାତି ପାହିଲା ଯାଏଁ 
ସେମାନେ କ'ଣ ରହନ୍ତି ? 


କେତେଥର ଆସିଛି କୋଣାର୍କ 
କେତେଥର 
ସବୁ ରତୁର ରତିବଂଧରେ 
ମୁଁ ଭେଟିଚି କୋଣାର୍କକୁ 
ନିରବରେ 
ନିଜସ୍ବ ଛଂଦରେ 
ପାଷାଣର ପାଂଡ଼ୁଲିପିରେ 
ଅପହଞ୍ଚା ୭ 

୮ 


| ଅପହଞ୍ଚ 


ଲେଖା ହେଇଚି 
କେତେ କାହାର 
ପ୍ରଗାଢ଼ ପ୍ରତ୍ୟୟ 

ପ୍ରତି ଅବୟବର 

ପ୍ରତି ମୁଦ୍ରାରେ 
କେତେ କାହାର 
ସୁକ୍ଷ୍ମ ପରିଚୟ | 
ଆତ୍କାକୁ ସମର୍ପିଦେଇ 
ଅପୂର୍ବ ଧ୍ୟାନରେ 
ନିଜକୁ ହଜାଇଦେଲେ 
ଦିଶିଦିଶି ଯାଏ 
ତ୍ରୟୋଦଶ ଶତାବ୍ଦୀର ତୃତୀୟରୁ 
ଚତୁର୍ଥଦଶକବ୍ୟାପୀ 
କୋଣାର୍କର 
କଳ୍ନିଦ୍ରାଭଙ୍ଗ 

ନାଚି ନାଚି ଯାଉଥାଏ 
ଉଦାତ୍ତ ସମୁଦ୍ରୋତ୍ୃତ 
ଉତ୍ତାଳ ତରଙ୍ଗ 
କେତେ କମ୍ପ କମନୀୟ 
କୋଣାର୍କର 

ଉଭ୍ଭିନ୍ନ ଯୌବନପୁଷ୍ଟ 
ସେ ଅଙ୍ଗପ୍ରତ୍ୟଙ୍ଗ ! 

କେତେଥର ଆସିଛି କୋଣାର୍କ 
କେତେଥର 

ପ୍ରତିଥର କୋଣାର୍କ ଦେଇଚି ମତେ 
ନୂଆ ରୂପ 

ନୂଆ ନୂଆ ମୋହ 


କୋଣାର୍କ 

ବାଲିଭିଜା ଲୁହର ଭଂଡାର 

ବୁକୁଫଟା କୋହର ବା ରାଜକୋଷାଗାର 
ବାଲୁକାବଂତର ଏକ ଗୁପ୍ତ ଗଂତାଘର 
ବିଜଡ଼ିତ ଅଜସ୍ର ସ୍ଵତିକୁ ନେଇ 

ଯିଏ ମତେ 

ଚିରକାଳ କରିଚି ଉନ୍ନନ 

ମୋ” ଭିତରେ 

ଜଗାଇ ଦେଇଛି 

କବିତାର ତେରନଇରତ 

ଏବଂ ସାତ ସମୁଦ୍ରର 

ଉଛ୍ଲାସ ଉଛନ୍ନ ! 


ଅପହଞ୍ଚା ୯ 

କେତେଥର ଆସିଛି କୋଣାର୍କ 
କେତେଥର 

ଆଇ ମା” କାହାଣୀ ପରି 
କୋଣାର୍କ କହିଛି ମତେ 

ସେ କାହାଣୀ 

ଏମିତି ସେମିତି ନୂହେଁ 

ସେ କାହାଣୀ 

ଛାଡ଼ିଆସିଥବା 

ହଜୀର ହଜାର ବର୍ଷ ତଳର 
କେଉଁ ଏକ ଜାତିସ୍ବର ସଭ୍ୟତା ସହିତ 
ଆଉ ଏକ ହଜିଥିବା 
ସୂର୍ଯସ୍ବାତ ସଂସ୍କୃତିକୁ 

କରେ ସମନ୍ତିତ ! 


କୋଣାର୍କରେ କେତେଥର କରୁଣ ମୋ 
କାବ୍ୟତାରା ଉଏଁ 

ପାଷାଣକୁ ପ୍ରାଣସହ 

ଅନାୟାସେ ଯେଡ଼ିଯାଡ଼ି ଦିଏ 
ସ୍ବଚଛନ୍ଦରେ ସ୍ଵପ୍ନ ସହ 

ସ୍ଵତିକୁ ବି ସାଙ୍ଗ କରିହୁଏ । . 


୧୦ | ଅପହଞ୍ଚ 


Digitized by PPRACHIN, SOA 


କେତେଥର ଆସିଛି କୋଣାର୍କ 
କେତେଥର 

ଉପଭୋଗ କରିଛି ମୁଁ 
ଏକାନ୍ତରେ 
ମୈତ୍ରେୟବନର 
ଆରଣ୍ୟକ ଅମାରାତ୍ର 

ଶୁଭ୍ର ଚନ୍ଦ୍ରକିରଣର ମାୟା 
ଝାଉଁଗଛ ତିଖରେ ବି 
ରାତି ଚଢ଼େଇର 
କିଚିରିମିଟିରି ଗୀତ 

ଅଝଟ ଏ ମନ ପାଇଁ 
ପବନର 

ନାନା ନାନାବାୟା 
ବିସ୍ତାରିତ ସମୁଦ୍ରର ବେଳା 
ମୋ ସହିତ ଶୁଣିଥିବ 
ବର୍ଷାରାତିର ଯେ କେତେ 
ରିମ୍ଝିମ୍‌ ରେକର୍ଡରେ 
ଭାସିଆସିଥିବା ସବୁ 
ଭାଟିଆରୀ 

କାନ୍ଦଣାଲହରୀ ପରି 

ରାଗ ଆଉ ରାଗିଣୀ ଉଛୁଳା ! 


ଅପହଞ୍ଚ ୧୧ 

ନାଟମଣ୍ଡପରେ 

ଶୁଣିଛି ମୁଁ ଛମ୍ଛମ୍‌ 
ନୂପୁରର ଧ୍ଵନି 
ମୃଦଙ୍ଗବାଦ୍ୟର ଶବ୍ଦ 
କେତେ କାହା 

ବିରହ ଓ ମିଳନର ଭୂମିକା ନିର୍ବାହ 
ସତରେ ସଂଭବ କ'ଣ 
ଅୟୁତେ ଯୁଗରୁ 
ଅପେକ୍ଷମାଣା ସେ କେଉଁ 
ଯୋଗୀ ଯୋଗିନୀର 
ନିଶାର୍ଷରେ 

ନିଭୂତ ବିବାହ ! 


୧୨ [ଅପହଞ୍ଚ 

କେତେଥର ଆସିଛି କୋଣାର୍କ 
କେତେଥର 

କୋଣାର୍କର 

ଛଟପଟ ଛାତି କଣ୍‌ ରାତି ଆଉ ତାତିରେ ଜର୍ଜର ? 
କାହାଣୀର ଚାହାଣିରେ 
ସତୃଷ୍ଣ କାମନାମାନେ 
ଗୋପନରେ 

ପଡ଼ିଥାନ୍ତି ଶୋଇ 

କେତେ କାହା ହୃଦୟର 
ଛପାଣି ଜୁଆରସବୁ 

ମାଟିକୁ ଶୀତଳ କରେ 
ପଥରକୁ ପୁଲକରେ ଧୋଇ | 


ଅପହଞ୍ଚଞା ୧୩ 

କେତେଥର ଆସିଛି କୋଣାର୍କ 
କେତେଥର 

କେତେକେତେ ଲୋଭନୀୟ ସୃତି 
ଖଣ୍ଡବିଖଣ୍ଡିତ କରି 

ଭିଡ଼ି ଟାଣି ନିଏ ମତେ 
ନିକାଞ୍ଚନ ସମୁଦ୍ରବେଳାକୁ 
ଆଜି ବି ଅପେକ୍ଷା କରେ 
ଘଂଚ ଏଇ ଝାଉଁଛଣେ 
ଲୁଚିଛି କି କେହି ଜଣେ 
ମନର ମଣିଷ 

ଇଛାହୂଏ ପାଟି କରି 
ଡାକିବାକୁ ତାକୁ 

ଆସଛଂଧ୍, 

ଥାଅ ପଛେ ଯେଉଁଠାରେ 
ଆସ, ଚାଲିଆସ | 

କେତେଥର ଆସିଛି କୋଣାର୍କ 

କେତେଥର 

ଆଖ ଅପହଂଚ ଏଇ 

ଦିଗଂତକୁ ସାକ୍ଷୀ ରଖୁ 

ଗୋପନୀୟ ଇତିବୃତ୍ତ 

ଯାହା ଥଲା ହୃଦୟରେ ସବୁକିଛି 

ସମୁଦ୍ରରେ ଭସାଇ ଦେଇଚି 

ଯଦି ପୁଣି କେଉଁ ଜନ୍ତେ 

ସୃତିକନ୍ୟା ଜୀବନ୍ୟାସ ପାଇ 

ପୂଥବୀରେ ପୁଣି ଥରେ ଜନ୍ମ ନେବ 

ସବୁ ପ୍ରତିଶ୍ରତି 

ଅପ୍ରକାଶ୍ୟ ଅଧ୍ୟାୟ ବି 

ସେଇଦିନ ପ୍ରକାଶ ପାଇବ 

ଏ କଥା ମୁଁ 

ସେଇ ଦୂର ଦିଗଂତ ଓ 

ବାଲୁବଂତମାନଙ୍କୁ ବି 

ସାକ୍ଷୀ ରଖି କହିଚି, କହିଚି | 
ଅପହଞ୍ଚ ୧୫ 

୧୬ |ଅପହଞ୍ଚ 


କେତେଥର ଆସିଛି କୋଣାର୍କ 
କେତେଥର 

ଯେତେଥର ଆସିଛି ମୁଁ 
କ୍ଷତାକ୍ତ, ରକ୍ତାକ୍ତ ହୋଇ 
ବାହୁଡିଛି 

ସେଇ ଦୂର ସମୁଦ୍ରବେଳାରୁ 
ଦିନେ କେବେ 

ସମୁଦ୍ରରେ ଡଂଗା ନେଇ 
ମୋ” ସାଂଗରେ 

କେହି ଜଣେ ଯାଇଥଲା 
କାଟିକାଟି ଭୋର୍‌ର କୁହୁଡ଼ି 
ଅଥଚ ଫେରିଲା ନାହିଁ 
ରହିଗଲା 

କୋଣାର୍କର ନଟୀ ପରି 
ନିରୋଳାରେ ଚୂପ୍ଚାପ୍‌ 
କେଉଁ ଦୂର ନିର୍ଜନ ଟାପୁରେ 
ଖୁବ୍‌ ଗୋଟେ 

ଅସମାପ୍ତ ପ୍ରଶ୍ନବାଚୀ ହୋଇ ! 

କେତେଥର ଆସିଛି କୋଣାର୍କ 

କେତେଥର 

ଗଣିବାକୁ ଇଛା ହୁଏ ନାହିଁ 

କୋଣାର୍କ ଏ ଭଳି ସୃତି 

ଯେତେଥର ଭେଟିଲେ ବି 

ଇଚ୍ଛାମାନ ଅଧାଜଳା ଆଶାର ଦିହୁଡ଼ି 

ପୁଣି ଥରେ ଯିବିନି କୋଣାର୍କ 

ଥରେ ହେଲେ କେବେ କିଂତୁ କହନ୍ତିନି କେହି 
ପଦୁଟିଏ ହୁଡ଼ି ! 


କୋଣାର୍କ ! 

ଜୀବନର ଯାଯାବର ପାଇଁ 
ବିରକାଳ ତୀର୍ଥ 

କେତେଥର ଆସିଛି କୋଣାର୍କ 
କେତେଥର 

ଆସୁଥବି ଥବାଯାଏଁ 

ତମେ ମଧ୍ଯ ଆସିବ ସତୀର୍ଥ ¦ ! 


ବୟ“ 
ବୁଡ ଏକୁ 


ଅପହଞ୍ଚାଁ ୧୭ 

ଚାଂ' ଖଟି 


ପିଞ୍ପୁଡ଼ି ପରି 
ଘେରିଥାନ୍ତି ତାକୁ 
କ୍ଲାନ୍ତି ମେଣ୍ଟାଇବାର 
ସରସ ଜାଗାଟିଏ 
ବୁଵ୍ଧି, ଜ୍ଞାନ ଚେତନାର 
ଅଭ୍ୟୁଦୟ ସ୍ଥୁଳ 
ସରକାରୀ କର୍ମଚାରୀ 
ବୁଵ୍ଧିଜୀବୀ 
ସାଧାରଣ ଲୋକ 
ସମସ୍ତେ ଠୁଳ ହୁଅନି: 
ଛୁଟିଦିନମାନଙ୍କରେ 
ଭିଡ଼ - ଖୁବ୍‌ ଭିଡ଼ 
ସମସ୍ତଙ୍କର ପୂର୍ଣ୍ଣ ଉପସ୍ଥାନ 
ବଡ଼ସଙ୍ଖ ଦୁର୍ଗାର 
ଚା'ର ଦୋକାନ । 

୧୮ | ଅପହଞ୍ଚ 

କଥାକଥାକେ ହସରୋଳ, 
ଯୁଲ୍ତିତର୍କ 

କଥା କଟାକଟି 

ଖବର ପହଞ୍ଚଯାଏ 
ମୁହୁର୍ଭକରେ 

କଲେଜ ଛକରେ 

ଆଜି ଅଣଛାତ୍ର 

ଛାତ୍ରଙ୍କ ଭିତରେ 
ଗଣ୍ଡଗୋଳ 

ମୁଣ୍ଡ ଫଟାଫଟି 


ଆଜିର ତାଜା ଖବର 
ଶ୍ରୀମନ୍ଦିର ନିକଟରେ 
ଦୁଇଟା ମର୍ଡର ! 
ଅପହଞ୍ଚ ୧୯ 

ଚା” କପ୍‌ର ଉଷ୍ପତା ପରି 
ରାଜନୀତିର ଉଷ୍ପତା 
ଗରମାଗରମ କରିଦିଏ 
ଆସରକୁ 
ଆଇନ୍‌ ମନ୍ତ୍ର 
ଆଇନ୍‌ ତିଆରି କରି 
ଭାଙ୍ଗନ୍ତି ଆଇନ୍‌ 
ମୌସୁମି ଏ ବର୍ଷ 
ସଜ୍ରିୟ 
ହାଓଡ଼ାରୁ ଚେନାଇ ଯିବା 
ଟ୍ରେନ୍‌ ସବୁ 
ଅନିର୍ଦ୍ଦିଷ୍ଟ କାଳପାଇଁ 
ବାତିଲ୍‌ 
ବୈତରଣୀ ବଢ଼ିଚି 
ପୋଲ ଭାଙ୍ଗଚି 
ସଂପୂର୍ଣ୍ଣ ଜଳମଗ୍ନ 
ଟ୍ରେନ୍‌ର ଲାଇନ୍‌ ! 

୨୦ | ଅପହଞ୍ଚ 

ଦରଦାମ୍‌ ବୃଵ୍ଧିପାଇଁ 
ସାମ୍ମୁଖ୍ୟ ଦଳର 
ନେତାମାନେ 
ରାଜ୍ୟବ୍ୟାପୀ 

ହରତାଳ 

ରଖୁଛନ୍ତି ଚାଲୁ 

ରାଜନୀତି ଯିଏ କରୁଚି 
ସେ ସଂପୂର୍ଣ ନିରାପଦରେ 
ଯାହା ଘରେ ଖାଇବାକୁ ନାହିଁ 
ଦୁଇଶ” ଟଙ୍କା 

ପାଇବାକୁ ଯାଇ 
ଆନ୍ଦୋଳନରେ 

ଯୋଗ ଦେଇ 

ଫଟାଇଛି ତାଳୁ । 


ଅପହଞ୍ଚ ୨୧ 

୨୨ |ଅପହଞ୍ଚ 


ସବୁ ସମ୍ବାଦ 
ବିସମ୍ବାଦ 

ଚା” ଖଟିରେ 

ପ୍ରକାଶିତ ହୁଏ 
ମନ୍ତ୍ରୀମଣ୍ଡଳ 

ତିଷ୍ଠବନି 
ସାମମୁଖ୍ୟଦଳର ଶାସନ 
ଆଉ ବେଶୀଦିନ ନୁହେ 
ଲୁଣ୍ଡନ 

ଡକାୟତି, ଚୋରି 
ଶିକ୍ଷାର ଅଗ୍ରଗତିରେ 
ଲାଗିଲାଣି ଡୋରି 
ପ୍ରତିଦିନ 

ପ୍ରତ୍ୟେକ ଜାଗାରେ 
ସାଧାରଣ କଥା 
କେବଳ ଧର୍ଷଣ 
ଯୌବନର ନିର୍ଯାତନା 
ଛାଡ଼ପତ୍ର ଏତେ ବେଶୀ 
ମାସକରେ 

ପଚାଶରୁ ଅଧକ ବସୁଚି 
ମହିଳା କମିଶନ୍‌ ! 

ବର୍ଉମାନ ଦି'ପଦ 
ଓଡ଼ିଆରେ 

ଭଲ କରି 

ଲେଖୁ ଆସୁନି 

ଆମ ପିଲାଙ୍କୁ 
ପଢ଼ିପାରୁନାହାନ୍ତି 
ଓଡ଼ିଆ ବହି 
ହେଲେ ସେମାନଙ୍କ 
ଦୋଷ ନାହିଁ 
ସମସ୍ତେ ପରା 
ଗୋଟିଏ ରାସ୍ତାରେ 
ଅଗ୍ରଗାମୀ 

କେହି କହୁନି 

ଆମ ପିଲାଟି 

ଭଲ ମଣିଷଟିଏ ହଉ 
ମାଟ୍ରିକରେ 

ଭଲ ପରସେଣ୍ଡେଜ୍‌ 
କେମିତି ରଖୁବ 

କି ପାଠ ପଢ଼ିଲେ 
କେତେ ଅଧ୍ବକ ପଇସା 
ଆମ ପାଇଁ 

କରିବ ଆମଦାନି | 


ଅପହଞ୍ଚା। ୨୩ 

୨୪ | ଅପହଞ୍ଚ 


ସବୁ ଅଭିଭାବକଙ୍କର 
ସେଇ ଗୋଟିଏ 
ଉଚ୍ଚ ଆଶୀପୋଷଣ 
ଓଡ଼ିଆ ଭାଷା 
ଚୁଲିକୁ ପଛେ ଯାଉ 
ଆମକୁ କିଆଁ 
ଲାଗିବ କଷଣ 

ସେ ଦାୟିତ୍ବ 
ସରକାରଙ୍କର 


ଆମ ପିଲା 

ଓଡ଼ିଆ ପଢ଼ି 
ଚାକିରି ନ ପାଇଲେ 
ବାନୁଙ୍ଗା ହେଲେ 
ଭାଙ୍ଗଯିବ 

ଆମ ସଂସାର | 

ଏ ଭାଷା 

ଆମ ସମସ୍ତଙ୍କ ମୁଖରେ 

ପିଲାଟା ବାପା ବୋଉ ଡାକ ଭୁଲି 
ଡାଡି, ମମି ଡାକୁ 

ରୋବଟ ବି ହେଉ 

ପ୍ରଚୁର ପଇସା 

ଅର୍ଜ୍ଚନ କରୁ 

ଆମେ ରହିବୁ ସୁଖରେ | 


ବର୍ଉମାନ ଆମ ସମୟର 

ଇଏ ହେଉଚି 

ପ୍ରମୁଖ ଭୂମିକା 

ଯାହା ଘରେ 

ଚାଉଳ ନାହିଁ 

ଭାତ ଖାଇବାକୁ 

ଟଙ୍କିକିଆ ଚାଉଳ ମିଳୁଚି 

ସରକାର ଦଉଚି 

ସେଥିରେ ଚନଳୁଚି 

ଖୁସିରେ ଦିନକାଳ ଯାଉଚି ! 
ଅପହଞ୍ଚା ୨୫ 

ବାପାକୁ ପଚାରିଲେ କିଏ 

ପୁଅ ତମର 

ଆଜିକାଲି 

କଣ କରୁଅଛି ? 

ବାପାର ଉତ୍ତର 

ପୁଅ କରୁଚି 

ରାଜନୀତି 

ତିନି ନମ୍ବର 

ଓାର୍ଡ଼ କାଉନ୍‌ସିଲର୍‌ର 

ସେ ପରା ହାତରବାରିସୀ ! 
୨୬ |ଅପହଞ୍ଚ 

ପାଞ୍ଚବର୍ଷ ପରେ 
ଯାହାହେଲେ 

କ”ଣ ଗୋଟେ କରିବ 
ପାଞ୍ଚବର୍ଷ 

ଅନେକ ଦିନ ଅଛି 

ଏବେ ତ ଭଲରେ ଚଳିବ । 
ସେଥୁପାଇଁ ତାକୁ ମୁଁ 

ସେଠି ଛାଡୁଚି 

ଆଗାମୀ ନିର୍ବାଚନରେ 
ସୁବିଧା ହେଲେ 
କାଉନସିଲର ପାଇଁ 

ଠିଆ ହୋଇପାରେ 
ସେଥୁପାଇଁ ଆଜିଠାରୁ 

ସେ ରାଜନୀତି ପାଠ ପଢୁଛି ! 


ଅପହଞ୍ଚଞା ୨୭ 

ପାଠ ତାର 
ସପ୍ତମ ଶ୍ରେଣୀ 
ହେଇପାରେ 
ବୁବ୍ଧିରେ 

ଚାଲାକିରେ 

ଆଜିର କାଉନ୍‌ସିଲର୍‌ 
ଶଙ୍କରାଠୁ 

କିଛି କମ୍‌ ନୁହେଁ 
ଖରାପ ପଇସା କିଛି 
ଉପାର୍ଜନ କଲେ 
ବଳେ ପାରି ଉଠିବ 
ରାଜନୀତିରେ ପରା 
ସବୁକିଛି ହୁଏ ! 


ଆଜିର ଖବର 
ବିଧାନସଭା ଆଗରେ 
ଶିକ୍ଷକ, ଶିକ୍ଷୟିତ୍ରୀମାନେ 
ଦରମା ବଢିବା ପାଇଁ 
ଦେବେ ଆତ୍ାହୂତି 
ସରକାର ଭାଙ୍ଗଛନ୍ତି 
ବାରମ୍ବାର ଦେଇଥିବା 
ସବୁ ପ୍ରତିଶ୍ରୁତି 
ନୀତି, ନିୟମ 
କେବଳ କାଗଜ, କଲମ 
କାମ କିନ୍ତୁ ଚାଲିଚି 
ଓଲମବିଲମ | 

୨୮ |ଅପହଞ୍ଚ 

ଯିଏ ଅଂଗୁଳି ନିର୍ଦ୍ଦେଶ କରିବ 
ଖାଇବ ପୁଲିସଙ୍କ 

ଲାଠିମାଡ଼ 

ଘୋଷରା ଜୁଲମ - 
ଘୁଷୁରିବ ମାସ ମାସ 

ଘରେ ପଡ଼ି 

ଓଷଦ ଖାଇଖାଇ 

ମାଲିସ୍‌ କରି ମଲମ | 


ସମସ୍ତ ଜୀବନଚର୍ଯ୍ୟା 
ଚା” ଦୋକାନରେ 
ସହରର ଛକେ 
ଭୋର୍‌ ପାଞ୍ଚଟାରୁ 
ରାତି ବାର ଯାଏଁ 
ସମସ୍ତଙ୍କୁ 

ସଚଂଚଳ ରଖେ | 


ଅପହଞ୍ଚଞା ୨୯ 

୩୦ [ଅପହଞ୍ଚ 


ସବୁ ଖବର 

ସବୁ ବାଦବିସମ୍ବାଦ 

ସହରରୁ ଗାଆଁ ଯାଏଁ 
ଗାଆଁରୁ ସହର ଯାଏଁ 

ଧରି ରଖେ 

ସମସ୍ତଙ୍କ ବରାଦ ଫେରାଦ । 


ଦୁର୍ଗାପ୍ରସାଦର 

ସେଇ ଚା”'ର ଦୋକାନ 

ସବୁ ସ୍ଥିତି, ଦୁଃସ୍ଥିତି 

ନୀତି, ଅନୀତି, ବାଦ, ବିସମ୍ବାଦ ସ ସମ୍ବାଦର 
ପରିପାଟୀ ପରିପୂର୍ଣ୍ଣ 

ଆକର୍ଷକ ଆସ୍କପାନ ଓ ସ୍ଥାନ ! ! 


୧. o* 
*ଂ ଡ* 

ଚିଲିକାରେ କତ୍ତରରାଡି 


ଚିଲିକାରେ 

ଖସି ପଡ଼ିଚି 
ପୁନେଇର ଜହ୍ଧ 
ତାକୁ ଦେଖୁ 

କିଏ କେତେ 
ହେଲେ ଭାବମଗ୍ନ! 


କୂଦ ଉପରେ 
ଡେଣା ମେଲିଚି 
ବିଶାଳ ଏରା ପକ୍ଷୀ 
ଜହ୍‌ ପରି ଶୁଭ୍ର ତାର ଆକ୍ଷି ! 
ଅପହଞ୍ଚା ୩୧ 


Digitized by PPRACHIN, SOA 


୩୨ | ଅପହଞ୍ଚ 


ମଶାଣି ତଳ 
ବାଲି ଉପରେ 
ଜଳିଯାଉଚି 
ହୀରାମାଆର ଶବ 
ଜୀବନ ସାରା 
ଦୁଃଖ ପାଇବାକୁ 
ଜଣଜଣକ 
ଏମିତି ଉଦ୍ଭବ ! 


ଜୀବନ ଥାଇ 

ନ ଥଲା ଭଳି ଲାଗେ 
କେମିତି କେଉଁ ବାଗେ 
ଆଖୁକୁ ଦିଶେ 

ସଵର୍ଣ୍ଡକୁଟ ଜରି 
ମୁହୁର୍ରକେ 

ସବର୍ଣ୍ଣ କୁଆଡ଼େ ଯାଏ 
ମାଟିର ଦେହ 

ମାଟିରେ ପଡ଼େ ଝରି ! ! 


ବଂ 
*ୃଂ ® 

ଖଢୋଲରୀ 


ନିରୋଳା, ନିଶୂନ, ଚୁପ୍ଚାପ୍‌ 
ଗପର ଚଚରିତ୍ର ପରି 
ସୋଲରୀ ଷ୍ଟେସନ 
ଅଙ୍କାବଙ୍କା 
ରେଳପଇ 
ସତେକି 

ଖଂଡିଆ ନଇ 
ଡଗଡଗି 

ଚୁଲ୍‌ବୁଲି 

ଝିଅ ପରି 

ବୁଲିବୁଲି 

ଯାଏ ବହି 
ରେଳଧାରଣାକୁ 
ଦୋହଲାଇ 

ଟ୍ରେନ୍‌ ଗଲା ପରି 
ଥରି ଥରି | 


ଅପହଞ୍ଚ ୩୩ 

ପାହାଡ଼ ଉପରୁ 
କ୍ଷୀଣାଂଗୀ 
ଝରଣାର ସ୍ତୋତ 
ଝମ୍ଝମ୍‌ 
ପାଦକୁ 

ନଚାଇ 

ଖଂଡିଆ ନଇକୁ 
ବର୍ଷସାରା 
ଆସୁଥାଏ ଝରି ! 


ଫଉଜର ଧାଡ଼ି ବାନ୍ଧି 
ଖାକି ବସ୍ତପିନ୍ଧା 
ବାଗୁଲର ବଣ 
କଣ୍ଟାଟଣ୍ଠା 

ଅସନା, ଅରମା 
ଗଦାଗଦା ଶିଳାଖଣ୍ଡ 
ଅଭିଶପ୍ତ ଆତ୍ସା ପରି 
ଏଠି ସେଠି ଜମା 
ହେଇଥାନ୍ତି 

ସେଇ ବାଟ ଦେଇ 
ଟ୍ରେନ୍‌ ଆସେ, ଯାଏ 
ସୋଲରୀ ଷ୍ଟେସନ 
ଚୁପ୍ଚାପ୍‌ ଥାଏ 

ଦୁଧ୍ଆଳୀ ଜହ୍ବରାତିରେ 

ସୁନାର ଖଡ଼ିକା ପରି 

ଗୌରାଙ୍ଗୀ, ପାତଳୀ ଝିଅଟିଏ 

ଦିଶୁଥାଏ, ପାନରଙ୍ଗରେ 

ଓଠ ଯାହାର 

ମନ୍ଦାର ପରି ଲାଲ୍‌ 

ଝରକା ଫାଙ୍କରେ 

ପାହାଡ଼କୁ ଚାହିଁ ବସେ 

ତାକୁ ଦେଖୁ 

ଦଶମୀର ଜହ୍ନ ହସେ 

ସିଟି ମାରେ 

ରେଳ ଛାଡ଼େ 

ପାହାଡ଼ର କଡ଼େକଡ଼େ ! 
ଅପହଞ୍ଚ ୩୫ 

ଅମାବାସ୍ୟାର 
ବହଳ ରାତିରେ 
ପ୍ରେତାତ୍ସା ପରି 
ଠିଆ ହୋଇଥାଏ 
ସୋଲରୀ ଷ୍ଟେସନ 
କଡ଼େ କଡ଼େ 
ଅମରୀର ବଣ 
ଅପରରିଆ ଅନ୍ଧାରରେ 
ପବନର ଶବ୍ଦ ସନସନ 
ଅଶରୀରୀ ପାଦର 
ମିଛ ଶବ୍ଦ ପରି 
ଶୁଭୁଥାଏ 

ଝଣ୍‌ ଝଣ୍‌ ଝଣ୍‌ | 


ସାରା ପ୍ଲାଟଫର୍ମ ଭ୍ରି 
ଡେଙ୍ଗା ଡେଙ୍ଗା 
ଇଉକାଲିପଟାସ୍‌ର ଗଛ 
ଚଉକୋଣିଆ 

ଲୁହା ବତିଖୁଣ୍ଡ 
ଅଦୂରରେ 

ସିଗ୍ନାଲ୍‌୍ର ଆଲୁଅ 
ନାଲି ଓ ସବୂଜ 


ମହଳଣ ସଂଜରେ 
ଦିଶେ ଭାରି 
ନିବୁଜ ନିବୁଜ | 

ଯାତ୍ରୀବାହୀ ରେଳଗାଡ଼ି 
ସୋଲରୀରୁ 

ଚାଲିଯିବା ପରେ 
ସୋଲରୀ ପାହାଡ଼ ଆଉ 
ଷ୍ଟେସନର ପରିସର 
ମଗ୍ଧମୌନ 

ରଷିପରି ଦିଶେ 
ଦୂରରେ ନାଲି ଆଲୁଅ 
ଦପ୍‌ ଦପ୍‌ ଜଳୁଥାଏ 


ପବନ ଅତିଥକୁ ଛାଡ଼ି 
ଆଉ ଜଣେ 
କେହି ବି ନ ଥାଏ | 


ସୋଲରୀକୁ ଛୁଉଁଥାଏ 
ବର୍ଷସାରା 
ସବୂସବୁ ରତୁ 
ପତ୍ରଝଡ଼ା ଗଛପରି 
ଷ୍ଟେସନ ବି ଦିଶୁଥାଏ 
ବେଳେବେଳେ ନୂଖୁରା ନୂଖୁରା 
ଆଉ ବେଳେବେଳେ 
ପାନର ରଙ୍ଗରେ ଓଠ 
ରଙ୍ଗେଇବା ଝିଅ ପରି 
ଦିଶେ ଭାରି ନାଲି 
ଏବଂ ଆଉ ବେଳେ 
ଦିଶୁଥାଏ ହରିତ୍ମୟ 
କାକର ପଖଳା ! 
ଅପହଞ୍ଚା ୩୭ 

ସୋଲରୀ 
ଜୀବନରେ ମୋର 
ସ୍ଵପ୍ନଟିଏ 
ଦୁଃଖଟିଏ 

ହସଟିଏ 

ରାଗଟିଏ 
ଅନୁରାଗଟିଏ 
ହସାଇଚି 

କନ୍ଦାଇଚି 
ଜନ୍ମସାରା ଯିଏ ! 


ଶ୍ରାବଣ ଓ ଶିଖିର ରାତିରେ 
ଭାରି ଲାଗେ ଓଦା ଓଦା 
ଷ୍େସନର ଦେହ 
ଲୁହ ଝରେ 
ବିଷାଦରେ 
ଭିତରେ ଭିତରେ 
ଜନ୍ମ ନିଏ କାହାପାଇଁ 
ପ୍ରତୀକ୍ଷା, ତିତିକ୍ଷା 
ଛନ୍ଦହୀନ ପ୍ରେମ ଆଉ 
ଅକପଟ ସ୍ବେହ ! 

୩୮ [ଅପହଞ୍ଚ 

କୋଇଲାଧୂଆଁରେ 

. ସୋଲରୀର ଆକାଶ 
ଝାପ୍ସା ହୋଇଉଠେ 
ଇନ୍ଦ୍ରଜାଲ 

ଜୀବନର ଜଂଜାଳରେ 
ଛନ୍ଦିଛାନ୍ଦି ହୋଇ 

ମୁଁ ଯେବେ 

କ୍ଲାନ୍ତ ହୋଇଯାଏ 


ରକ୍ତମାଂସ ଶରୀରର 
ଆୟିକ ଆତ୍କାଟିଏ ପରି 
ସୋଲରୀ ଷ୍ଟେସନ ମତେ 
କୋଳାଗ୍ରତ କରି 
ଆଛନ୍ନତାରୁ 
ମୁକୂଳାଇଥାଏ ! 


ଅପହଞ୍ଚଞା ୩୯ 

ଅଥଚ ଏଇ କାଲି 
କାହାକୁ ନ କହି 
ଟିକଟଟେ କାଟି ରଖୁଥବି 
ଏତେ ଭଲ ପାଉଥିବା 
ସୋଲରୀକୁ 

ପଚାରିବି ନାହିଁ 
ଷ୍ଟେସନ୍‌ ନଥିବା ଗୋଟେ 
ଟ୍ରେନ୍‌ ଭଳି 
ଚାଲିଯାଇଥବି 

ଅନ୍ୟ ଇଲାକାର କେଉଁ 
ସୁଦୂର ଗାଆଁକୁ । 


ସୋଲରୀ ସେମ୍ତି କିନ୍ତୁ 

ଚୁପ୍ଚାପ୍‌ ଥୁବ 

ବିଦାୟ ବି ଦେଉଥୁ୍‌ବ 

ଅନାଗତ ଭବିଷ୍ୟକୁ 

ମୋଅପରି କେତେ ବା କାହାକୁ ¦ ! 


ବଂ 
ଵଵ କଂ 


୪୦ | ଅପହଞ୍ଚ 

କହିବ କି ଗୌଭାଗିଜୀ 


କହିବ କି ସୌଭାଗିନୀ 
ଅପେକ୍ଷାର ରାତିଟିଏ 
କେବେ ଅସ୍ତ ଯାଇ 
ହେବ ଭୋର୍‌ଟିଏ 
ସକାଳର ଡାକଗାଡ଼ିରୁ 
ସତେ କ'ଣ 
ଓହ୍ଲାଇବ କିଏ ? . 
ଅପହଞ୍ଚା ୪୧ 

ଗୋଟାଏ ସୁଦୀର୍ଘ ଅପେକ୍ଷା 
ଷାଠିଏ ବର୍ଷ ଧରି 

କୁହୁଡ଼ି ପହଁରି 

ସୂର୍ଯ୍ୟ, ଜହୃକୁ ନିଘା କରି 
ପିନ୍ଧିଛ ଶଙ୍ଖା ଓ ସିନ୍ଦୁର 
ହାତ ଟେକି ଉପରକୁ 
ପ୍ରଣାମ କରିଛ 

ବାରମ୍ବାର 

ପୂଜା, ବ୍ରତ ଉପାସନା କରି 
ବର୍ଷ ବର୍ଷ କାହାର 

ଶୁଭ ମନାସିଛ ! 


ବାରିପଟ ବେଲ ଗଛରେ 
କାଉ ବୋବେଇଲେ 
ଥାକଥାକ କରି 

ଚାଉଳ ଥୋଇଚ 
ଆସିବେ କି ନାଇଁ ସିଏ 
କହ କାଉ ମତେ 
ଚାଉଳଖୂଆକୁ ତାର 
ଲକ୍ଷ୍ୟକରି 

ଦିନ-ଦିନ 

ମୁହଁ ଶୁଖାଇଚ ! 

ପାଖ ବାଟ ନୁହେଁ 
ରେଙ୍ଗୁନ ମୁଲକ 
ଚାହିଁଲେ 

ଯାଇ ପାରିବନି 
ମନରେ ପ୍ରଶ୍ନ ଆସେ 
ଯିବା କ”ଣ ଲୋଡ଼ା 
ସିଏ ଯିବା ପରେ 

ଚିଠି ଆସୁଥୁଲା 
ବାରମ୍ବାର 

ସେଦିନ ପ୍ରଥମ ସୃତି 
ଆଜି ମଧ୍ଯ 

ମନେ ପଡ଼ିଯାଏ 
ଯେବେ ମଝିରେ ମଝିରେ 
ଚିଠି ଆସେ ନାହିଁ ଆଉ 


ମନରେ ଦକ ପଶେ 
ସିଏ କ'ଣ ରେଙ୍ଗୁନ ଭୂଇଁରେ 
ଦୂତୀଅ ହେଲେ କି 
ଏଠି ପୁଣି ସିଏ ଥାଉ ଥାଉ ! 
ଅପହଞ୍ଚା ୪୩ 

ପୁଣି ମନକୁ ବୁଝାଇ ଦିଅ 
ନା, ନା ଯୁଦ୍ଧ ଲାଗିଥୁବ 
ଆସିବେ ସେ ନିଶ୍ଚେ 
ଯୁଦ୍ଧ ସରିଗଲେ 

ମାତ୍ର ଦୁଇମାସ 

ବିବାହର ପରେ 

ତାକୁ ଏଠି 
ଛାଡ଼ିଯାଇଛନ୍ତି 


ତୁମେ ପଚାରିଛ 
ସୈଭାଗିନୀ 

କେତେ ବାର 
ଦେଖୁଦେଇ 

ଆକାଶରେ ଉଡ଼ିଯାଉଥବା 


. ଯୋଡ଼ିଯୋଡ଼ି 


ଶୁଭ୍ର ବଗପନ୍ତି ! 


Digitized by PPRACHIN, SOA 


କହ ସୈଭାଗିନୀ 

ଅନେକ ରାତି ପାହି 
ଭୋର୍‌ ବି ହେଲାଣି 

କିଏ କେତେ କହୁଛନ୍ତି 
ବହୁ ଦିନୁ ଯୁଦ୍ଧ ସରିଲାଣି ! 


କାହା କଥା କେବେ ତୁମେ 
ବିଶ୍ଵାସ କରିନ 

କିଏ କେତେ 

ଟୁପ୍ଟାପ୍‌ ହେଉଛନ୍ତି 

ସିଏ ବୋଧେ 

ଆଉ ଫେରିବେନି 

ତୁମେ ସତେ 

କାହାକୁ 

ଏତେ ବର୍ଷ 

ଅପେକ୍ଷା କରିଛ ! 


କି” ଅଖଣ୍ଡ ବିଶ୍ଵାସର 
ରଡ଼ନିଆଁରେ 
ପୋଡ଼ି ହୋଇ 
ଜଳିଛ, ମରିଛ ! 
ଅପହଞ୍ଚା ୪୫ 

କାହା ମନା 
ମାନିନାହଁ ସୌଭାଗିନୀ 
ମନକଥା 

ଶ୍ରାବଣର ମେଘକୁ କହିଛ 


କହିଛ ପଉଷ ଜାଡ଼କୁ 
କେତେକେତେ ଅପମାନ 
ଲୋକନିନ୍ଦା 

ନିର୍ଘାତଚଡ଼କ 

ସବୁକିଛି ନୀରବେ ସହିଛ ! 


ସୌଭାଗ୍ୟ ନ ଥାଇ 
ତୁମେ ସୌଭାଗିନୀ 
ଦୁର୍ଭାଗ୍ୟ ତୁମର 

ଅଛି ବୋଲି 

ଦିନେ ହେଲେ 

କାହାକୁ କହିନ 

ବୟସ ତୁମର କେତେ 
ଆଜିଯାଏଁ 

କାହାକୁ ଇ ଜଣାନାହିଁ 
ଏକମାତ୍ର ତୁମକୁ ହିଁ ଜଣା 
ମଲ୍ଲୀଫୁଲ ପରି ଶୁଭ୍ର 
ଏବେ ତୁମ କେଶର ଅଗଣା ! 

ବାଉଁଶର କୋକେଇରେ 
ଆଜି ତୁମ 

ଅପେକ୍ଷାର ଶେଷପର୍ବ 
ନୂଆ ଏକ 

ପ୍ରତ୍ୟୁଷର ଭୋର 

ଆଉ କେବେ 

ଭୋର୍‌ ହେବା 

ତୁମ ପାଇଁ 

ଆବଶ୍ୟକ ନାହିଁ 
ସକାଳର ଡାକଗାଡ଼ି ଶବ୍ଦ ସାଙ୍ଗେ 
ବାରିପାଖ ବାଉଁଶଗଛରେ 
ପେଚାଟିଏ ଲମ୍ବାଇଛି 
ବିକଟାଳ ସ୍ଵର ! ! 


ଏ ତ 

ଅପହଞ୍ଚା ୪୭ 

ଦଷଣ 


ହଁ, ଦର୍ପଣଟା ତମେ କିଣିଥଲ 
ଠିକ୍‌ କେତେ ମସିହାରେ 
ମନେ ପଡୁନାହିଁ 

କିନ୍ତୁ ତାହା ଯେ 
ଅନେକବର୍ଷ ତଳର 
ଅଭିଆଡା ସୃତି 

ସମୟକୁ ପଛକରି 
ଦିନସବୁ 

କୁଆଡ଼େ ଗଲାଣି 
ଯେମିତି ଯାଇଛ ତମେ 
ମତେ ପଛକରି 

ଅନେକ ବର୍ଷ ହେଲାଣି ! 


୪୮ [ଅପହଞ୍ଚ 


Digitized by PPRACHIN, SOA 


ଦର୍ପଣଟା 

ମୋ” କୋଠରିର 
ଝର୍କା କଡ଼େ 
ମୁହଁ ମାଡ଼ି ପଡ଼ିଛି 
ଏତେ ଦର୍ପଣ 
ଥାଉ ଥାଉ 
ସେଥୁରେ ମୁଁ 
ମୁହଁ ଦେଖେ ବାରମ୍ବାର 
ଜାଣେନା 
ସେଥୁରୁ 

କି ମହୁ ଝରିଛି ! 


ଅପହଞ୍ଚା ୪୯ 

ପ୍ରତି ସକାଳ ସଂଜରେ 
ମୁଁ ତାକୁ 

ଚାହିଁ ବସିଥାଏ 

ବୋଉ ମତେ 
ବାରମ୍ବାର ପଚାରେ 
କ”ଣ ଅଛିରେ 

ଏ ଦର୍ପଣଟାରେ ? 


ଏତେ ଛୋଟ 
ଦର୍ପଣରେ 

ମୁହଁ କ”'ଣ 
ଦେଖୁହଉଚି 

ଏତେ ଭଲ ଦର୍ପଣ 
ଥାଉ ଥାଉ 
ଏଡ଼ିଜିଟିଏ ଦର୍ପଣ 
ତତେ କ”ଣ ଦଉଚି ? 

କି' ଉତ୍ତର 

ଅଛି ୟା'ର 
ବୋଉକୁ ଚାହିଁ 
ହସିଛି ମୁଁ 
ବାରମ୍ବାର 

ମନେ ମନେ କହେ 
ତୁ' କଣ ବୁଝିବୁ 
ଏ” ଛୋଟ 
ଦର୍ପଣଟିର ମାୟା ? 


ବୋଉ କିଛି କହେନି 
ଟିକିଏ ମତେ ଚାହେଁ 
ସେ ଦର୍ପଣ 
ଦରଆଉଜା ହେଇ 
ଝର୍କା ପାଖେ ଥାଏ | 


ଅପହଞ୍ଚ ୫୧ 

ତମେ ପୁଣି 
ଦେଖାହେଲେ 
ପଚାର 

ସେ ଦର୍ପଣ 
ରଖୁଛ ନା 

ମୁହଁ ଦେଖୁଛ ? 
ମତେ ମନେ ପକଉଛ ? 
ମୁଁ କହେ 
ସେଥପାଇଁ ତ 
ଦର୍ପଣକୁ 

ଝର୍କା କଡ଼େ 
ରଖୁଚି 
ସବୁବେଳେ 
ତମକୁ ଦେଖୁଚି ! 

ଆଜି ହଠାତ୍‌ 

ଦର୍ଘଣଟା ତଳେ ପଡ଼ି 
ଭାଙ୍ଗିଗଲା 

ମନେ ମନେ ଭାବିଲି 

କିଛି ଅଘଟଣ ହେଲା କି ! 


ପରେ ପରେ 
ତମେ ଦେଖା ହ୍ନେଲ 


ମୁହଁ ଶୁଖଯାଇଥଲା 

ମୁଁ କିଛି 

ପଚାରିବା ଆଗରୁ 
ତମେ କହିଦେଲ 

କିଏ ଜଣେ ତୁମକୁ 
ଦେଖୁବାକୁ ଆସିଥଲା | 


ଅପହଞ୍ଚ ୫୩ 

ସେଦିନରୁ 

ଦର୍ପଣ ସେମିତି ଅଛି 
ଝର୍କାକଡ଼ରେ 

ମନ ମାରି 
ଅଭିମାନ କରି 

ଠିକ୍‌ ତୁମ ପରି ! 


ସେ ଦର୍ପଣରେ 
ସବୁବେଳେ 

ମତେ ତମେ 
ଦିଶିଯାଅ 

ଏବେ ଆଉ 

ଦିଶୁନ 

କଣ ହେଇଚି 
ବହୁଦିନରୁ 
ଦର୍ପଣରେ 

ଜମା ଆଉ ଆସୁନ ! 


ଦର୍ପଣ ପରି 

ତମେ ବି 
ଭାଙ୍ଗିଯାଇଚ 

କିନ୍ତୁ ବାରମ୍ବାର 
ମନେ ପଡୁଚି 

ସେ ଦର୍ପଣ 

ତମେ ହିଁ କିଣିଛ । 

ଅନେକ ଦିନ ପରେ 

ବୋଉ ହଠାତ୍‌ ପଚାରିଲା 

ସେ ଦର୍ପଣରେ ମୁହଁ 

ଦେଖୁନୁ କି ଆଉ ? 

ଚମକି ପଡ଼ିଲି 

ଅନେକ ବର୍ଷ ପରେ 

ପୁଣିଥରେ 

ଦର୍ପଣର କଥୀ 

ମୁଁ କହିଲି, ବୋଉ 

ସେ ଦର୍ପଣ 

ହାତରୁ ପଡ଼ି 

ଭାଙ୍ଗିଯାଇଛି 

ବୋଉ ତତ୍‌କ୍ଷଣାତ କହିଲା 

ଭଙ୍ଗାଦର୍ପଣରେ 

ମୁହଁ ଦେଖନ୍ତିନିରେ ପୁଅ ! 
ଅପହଞ୍ଚା ୫୫ 

ମୁଁବି 

ତା” କଥାକୁ ଲଗାଇ 
କହିଲି, 

ବୋଉ 

ସେ ଦର୍ପଣରେ 

ମୁଁ ଆଉ 
ଦେଖୁନିଲୋ ମୁହଁ 


ସେତିକି ସେତିକି 
ବୋଉକୁ ପଛ କରି 
ବୋହି ଆସିଲା 

ଓଠ ଛୁଇଁ 

କେତେ ଧାର ଲୁହ ! ! 


ବଉ 
ହୁଂ 


୫୬ | ଅପହଞ୍ଚ 

ଜଖ୍ତ ଜୀଳ ଅନ୍ଧାରରେ 


ଚୂପ୍ଚାପ୍‌ ବାଟୋଇଟି ପରି 
ନଇପଠାରେ 
ଚାଲୁ ଚାଲୁ 
କେତେଥର 
ଭେଟିଚି ମୁଁ 
ଛାୟାଛ୍ଥଛନ୍ନ ସଂଜ 
କିଆ, କେତକୀ 
ଫୁଲରେ 
ପବନର ଗନ୍ଧ 
ବେଶ୍‌ ମୁଲାଏମ୍‌ 
ମାୟାମୟ 
ରାତିର ଆକାଶ 
ଲୋଭନୀୟ 
ସ୍ପିଗ୍ଧ ଅତିଶୟ ! 
ଅପହଞ୍ଚା ୫୭ 

ଜୁଳୁଜୁଳିଆ ପୋକପରି 
ଛୋଟ ଛୋଟ ତାରା 
ପରୀ ବା ଅପସରା 
ପଡୁନାହିଁ ଧରା 

ସପ୍ତମୀର ଜହ୍ନ ଆସି ବୁଲେ 
ଆକାଶର ଅଗଣାରେ 

ଖଣ୍ଡା ପରି ଝୁଲେ | 


Digitized by PPRACHIN, SOA 


ନମ୍ର ନୀଳ ଅନ୍ଧାରରେ 
ଡଙ୍ଗା ଭିତରୁ 
ଦିକ୍ଦିକ୍‌ 

ଆଲୁଅଟେ ଦିଶେ 
ନାଉରିଆ କି 'ସେ 
ଉଠାଚୁଲି 

ଧୂମର ପଟଳ 

ଛାଇ ପରି 

ପବନରେ ମିଶେ ! 


ରାତିଅଧେ 

ନିଭୃତ ନିଘଞ୍ଚ ବଣେ 
ଗୋଟେ ଦି'ଟା 
ପୁରୁଣା ସମାଧୁ 


ଯୋଉଠାରେ 
ସବୁକିଛି 

ନେଇଚି ସମାଧୂ 
ଜୀବନର 

ଅନ୍ତ ଆଉ ଆଦି | 


ଅପହଞ୍ଚଞା ୫୯ 

ଉଠୁଚି ଅଗ୍ନିର ଶିଖା 
ଅନ୍ଧାରର 
ବୁକୁଭେଦ କରି 
ମାଲଭାଇ 
ଗେଂଜଣା କାଠରେ 
ଅବଶେଷ 

ଯାଏ ସରିସରି | 

ଅତୀତ ଓ ବର୍ଭମାନ 
ଅଗ୍ନି ଓ ଆଲୋକ 
ଯେତେ ଦ୍ର୍ୟତି 
ଯେତେ କୃତି 
ସବୁକିଛି 

ନିଷ୍ପାନ୍ତ ଓ ନିଶ୍ଚିହ୍ନ 
ଯେତେ ସ୍ଵପ୍ନ 
ଯେତେ ବା ଝଲକ 
ସବୁକିଛି 
ଅନ୍ଧକାରାଛନ୍ତ 


ସବୁ ଜାଳି 
ଭସ୍ପ କରିଦେବ 
ସବୁ ଇଚ୍ଛା 
ଯାହା ବା ପିପାସା 
ସବୁ ସ୍ଵପ୍ନ 
ସଂଶୟ ସଂଲଗ୍ନ! 
ଅପହଞ୍ଚଞା ୬୧ 

ସବୁ ପ୍ରେମ 
ଭଲ ପାଇବା ଯଦି 
ମୁହୂର୍ରକରେ 

ହେଉଚି ନିଶ୍ଚିହ୍ନ 

ତେବେ ଏତେଥର 

ଜନ୍ମ, ମୃତ୍ୟୁ 

ଅହେତୁକ ଏବଂ ଅକାରଣ | 

ଗଣିତକଷାର ଏଇ 
ନିଷ୍ପନ୍ନ ନିର୍ଣ୍ଣୟ 
ସୁଦୁ ମିଛ କଥା 
ଆଉ କେବେ 
ଗଢ଼ି ହେବନାହିଁ 
ଝଡ଼ରେ 

ବିଧ୍ଵସ୍ତ ସେଇ 
ଦୁର୍ଲଭ ହୃଦୟ ! ! 


*. ଇଂ, 
ଵହ ଏହ 


ଅପହଞ୍ଚଞା ୬୩ 

ମସ୍ତୀ ତ୍େଇଥଲି 


ପକେଟରେ 
ଟଙ୍କାଟିଏ ନାହିଁ 
ମୋ” ଇଚ୍ଛାରେ 
ଏବେ କିନ୍ତୁ 

ମନ୍ତ୍ରୀ ହେଇଗଲି 


ନାଲିବତି 

ଗାଡ଼ି ଚଢ଼ି 
ଚାଲିଲି ମୁଁ 
ଦପ୍ତରକୁ ମୋର 


ଯେଉଁଠାରେ 

ପାଇବି ମୁଁ 

ହାତଯୋଡା 

ହଜାରେ ଜୁହାର । 
୬୪ | ଅପହଞ୍ଚ 

ସମସ୍ତେ 

କାକୁସ୍ତ ହୋଇ 
ଆଣ୍ଡୁଭାଙ୍ଗ 

ଠିଆ ହୋଇଥବେ 


ବାଟେ ବସିଥୁବା ଲୋକ 
ପାଦଛୁଇଁ 

ନଇଁପଡ଼ି 

ମୁଣ୍ଡିଆ ମାରିବେ । 


ନିଜ ସମାସ୍କନ୍ଦ ହେଲେ 
ଚାଲୁଚାଲୁ 

କୁଶଳ ମୁଁ 

ପୁନଶ୍ଚ ପୁଚ୍ଛିବି 


ନ ହେଲେ ମୁଁ 
ହାତଯୋଡ଼ି 
କରିଡର୍‌ ବାଟ ଦେଇ 
ଭିତରେ ପଶିବି । 
ଅପହଞ୍ଚ ୬୫ 

ଗୋପନୀୟ ବୈଠକୀରେ 
ଯୋଗ ଦେବି 

ଘଣ୍ଢେ ପରେ 

ଲଞ୍ଚ୍‌ ପାଇଁ 

ଲେଉଟି ଆସିବି । 
ଦେଖା କରିବାକୁ 
କେହି ଚାହିଁଲେ ବି 
ସୀାର୍‌ଙ୍କର 

ବେଳ ନାହିଁ 

ଦେଖା ହେଇପାରିବନି 
କହିବ ଦରଓୱାନ 
ଆଗେ ଆଗେ 
ଚାଲୁଥୁବେ 

ପି.ଏ. ବାବୁ 
ଲିଫ୍ଟରୁ 

ଓହ୍ଲେଇବା ଯାଏ 
ଅପରାହ୍ଣ 
କାର୍ଯ୍ୟକ୍ରମ ତାଲିକାଟା 
ଧରାଇ ମୁଁ ଦେଇ 


କହିବି ମୁଁ 

ଆପଣ ଥାଆନ୍ତୁ ଏଠି 

ଲଞ୍ଚ୍‌ ସାରି 

ଫେରୁଚି ମୁଁ ଏଇ | 

ଘରର 

ଦୂଆର ପାଖେ 

ପହଞ୍ଚଲା ପରେ 
ସ୍ବପ୍ନରୁ ଫେରିଲି 


“ˆ ” ଠିଆ ହ୍ଲୋଇଥଲେ 


ମୋର ଧର୍ମପତ୍ନୀ ଡଲି 
ଆଉ ଫେର , 
ଝିଅ ଝିଲ୍ମିଲି | 
ଅପହଞ୍ଚ ୬୭ 

୬୮ ଅପହଞ୍ଚ 


ତା ପରେ ମୁଁ 

ନିର୍ଘାତ ନିର୍ବାକ 
ଜୀବନ୍ୟାସ ଦେଲା ମତେ 
ସେମାନଙ୍କ ଡାକ ! 

କୋଉଠିକି 
ଯାଇଥିଲି 
କୋଉଠୁ ମୁଁ 
ଲେଉଟି ଆସିଲି । 


ତାଙ୍କ ଅଳି, ଓରିମାନା 
ପୂର୍ଣ କରିବାକୁ ଯାଇ 
କିଛି କରିନାହିଁ 

ସେ ସବୁ ମୁଁ 

ଭୁଲି ଯାଇଥିଲି 
କେତୋଟି ମୁହୂର୍ର ପାଇଁ 
ସ୍ବପ୍ନରେ ମୁଁ 

ମନ୍ତ୍ରୀ ହେଇଥୁଲି ! ! 


ଅପହଞ୍ଚଞା ୬୯ 

ଚିତ୍ର 


ସେ ପ୍ରତିନିତି 

ଦୁଆର ମୁହଁରେ ବସି 
ଚିତ୍ର ଆଙ୍କେ 

କେତେ ଚିତ୍ର 
ଅନେକ ଅନେକ 
ଅଲୋଡ଼ା ଆଲେଖ୍ୟ | 


୭୦ |] ଅପହଞ୍ଚ 

ସେ ଦୁଆର ବାଟ ଦେଇ 
କେତେ କିଏ 

ଆସନ୍ତି ଯାଆନ୍ତି 
କେହି ତ 

ଅନାନ୍ତି ନାହିଁ ତାକୁ 
ଅବଶ୍ୟ ନଜର ପଡ଼େ 
ତାର କାନଭାସ୍‌ର 
ମଇଳା ପଟାକୁ 
ଯାହା ତାର 

ଘର ବାରଣ୍ଡାର 
ଗୋଟିଏ କୋଣରେ 
ରଙ୍ଗବେରଙ୍ଗରେ 
ଗାରିଆମାରିଆ ହେଇ 
ଥୁଆ ହୋଇଥାଏ; 


କେତେବେଳେ 
କୋଉ ମନ୍ଦିରର ମୁଭିର 
ଛବି ତ 

ଆଉ କେତେବେଳେ 

କୋଉ ସୁନ୍ଦରୀ ଝିଅର 
ଯୋଡ଼ିଏ ଭାବଛଳଛଳ ଆଖୁ 


ଅପହଞ୍ଚଞା ୭୧ 

ଆଉ କେତେବେଳେ 
ବଡ଼ିଭୋରରୁ 
ସ୍କାନ ସାରି 
କାଖରେ କଳସୀ ଧରି 
ପୋଖରୀ ତୁଠରୁ 
ଶୁନ୍ୟପାଦରେ 
ଫେରୁଥିବା 
ସଦ୍ୟବିବାହିତା 
ଗ୍ରାମ୍ୟବଧୁର 
ସଂତର୍ପଣ ଚାଲି 
ଚିତ୍ରିତ କାନ୍ଭାସ୍‌ ଉପରେ 
ଞଓନ୍ନଲ୍ୟରେ 
ଫୁଟି ଉଠୁଥାଏ । 

୭୨ |ଅପହଞ୍ଚ 

ପୁରୁଖା ମାଇପିମାନେ 

ତାକୁ ଦେଖୁ 

କେତେ ଟାକାଟିସ୍ତ୍ଣୀ ଦିଅନ୍ତି 
ପିଲାଦିନୁ ମାଆକୁ ଖାଇଲା “ 
ଅବେଳରେ 

ବାପ ଚାଲିଗଲା 

ଅଭିଆଡ଼ା ରହିଲା 

କତିରେ ତା କିଏ ବା କାହାନ୍ତି ? 


ଏତେ ବର୍ଷ ଧରି 
କେବେ ହାତକୁ ଦି” ହାତ 
ହେବ କେଜାଣି 
କାହା ଛବି ସେ ଆଙ୍କୁଚି 
ନିଜେ ବି ଜାଣିନି 
କେତୁଟା ଜନ୍ବତିଥ 
ତାର ଗଲାଣି 
ନିଜେ ବି ଗଣିନି | 
ଅପହଞ୍ଚ ୭୩ 

କେତେ ଚିତ୍ର ଆଙ୍କି 

ସେ ସହରକୁ ଯାଏ 
ପ୍ରତିଯୋଗିତାରେ ଭାଗ ନିଏ 
କ”ଣ ପାଏ ଜି ନପାଏ 

କିଛି ସେ ଜାଣେନି 
ଫେରିଆସେ 

ତା” ଚିତ୍ରର ସତେ 

ମୁଲ୍ୟ ଇ ନ ଥାଏ! 


୭୪ |ଅପହଞ୍ଚ 

ସେ ତ ନିର୍ବିକାର 
ମୌନମଗ୍ଧ ରଷିପରି 
କେବଳ କାନ୍‌୍ଭାସ୍‌ ଉପରେ 
ରଙ୍ଗ ମାଖୁବାକୁ 

କେଉଁ ସର୍ଭରେ 

କାହା ସାଙ୍ଗରେ କରିଛି 


କେତେ ଜନ୍ମରୁ 
ପ୍ରତ୍ୟକ୍ଷ ଅଙ୍ଗୀକାର ! 


ସେ ଆଙ୍କି ଚାଲେ 
ନଦୀ, ପାହାଡ଼ 
ଶ୍ୟାମଳ ବନାନୀର 
ସବୁଜ ସୁଷମାର ଚିତ୍ର 


ଏବଂ ବେଳେବେଳେ 

ହାତ, ଗୋଡ଼ 

ମୁଣ୍ଡ ନ ଥବା 

ମଣିଷର ବିକୃତ ଆକୃତି 

ଅନେକ ଉତ୍ଭଟ ଛବି 

ଯାହା ସୂଚାଉଥାଏ 

ଏ ଜୀବନ ବହୁବର୍ଣ୍ ବୀଚିରେ ବିଚିତ୍ର ! 


ଅପହଞ୍ଚା ୭୫ 

ଜୀବନ ବିବର୍ଣ୍ଣ ବୋଲି 
ମଣିଷ ବି ମାନିଥାଏ 
ଅନେକ ସମୟରେ 
ବୁଡ଼ିଗଲା ବେଳେ 
ଗଭୀର ଚିନ୍ତାରେ 
ବିଷାଦରେ 
ମୁହ୍ୟମାନ ହୋଇ 
ଜାନ୍ଭାସ୍ର ପଟାରେ 
ଜି” ଗୋଟାଏ 
ବୁଝି ହେଉନଥବା ଚିତ୍ର 
ମୁହଁମାଡ଼ି ପଡ଼ିଥାଏ ଶୋଇ | 
୭୬ |ଅପହଞ୍ଚ 

ବିଦ୍ଵାନ ଲୋକ ତ 
ବୁଝନ୍ତିନି ସେ ଚିତ୍ରକୁ 
ଗାଆଁର ଲୋକେ ବା 
ବୁଝିବେ କେମିତି ? 
ମାତ୍ର ପ୍ରତିନିତି ତାର 
ଚିତ୍ରଅଙ୍କା ଚାଲିଥାଏ 
ତିଥିବାର ନକ୍ଷତ୍ର ଓ 
ମାସବର୍ଷ 

ଆସେ ଆଉ ଯାଏ । 


ଅପହଞ୍ଚା ୭୭ 

ବର୍ଷ ଭିତରେ 

ଚାରି ପାଞ୍ଚଟି ଚିତ୍ର 

ବିକ୍ରି ହୁଏ 

ସହରରେ ଆୟୋଜିତ 
ମେଳାର ଆସର ଅବା 
ଗରାଖଙ୍କ ଗହଳଚହଳେ 
ସେଥୁରେ ତା ଗୁଜୁରାଣ 
ବର୍ଷଯାକ ଚଳେ; 


ଆଉ ତୁଷ୍ଟ ସିଏ 

ଆପେ ଆପେ ଆଶ୍ବସ୍ତ ବି 
ସବୂବେଳେ 

ଭଲ ଚିତ୍ରଟିଏ 
ଆଙ୍କଦେଲେ 

ଆନନ୍ଦରେ ପାଦ ତାର 
ପଡ଼େନାହିଁ ତଳେ | 

ଗାଆଁରେ ବାଇଆ ବୋଲି 

ଭାବନ୍ତି ତାକୁ 

କିନ୍ତୁ ଭଲ ପାଆନ୍ତି 

ସମସ୍ତେ 

ଗାଆଁର ଛୋଟ ପିଲାଙ୍କଠୁ 

ବୁଢ଼ାଯାଏଁ 

ପିଣ୍ଡା ତଳେ ଠିଆ ହୋଇ 

ଚିତ୍ର ତାର ଦେଖୁଥାନ୍ତି 

କେତେବେଳେ 

ଖରା ଯାଇ ଛାଇ ପୁଣି 

ସରେ ଆସ୍ତେ ଆସ୍ତେ | 
ଅପହଞ୍'ା। ୭୯ 

ଘରେ ତାର ସିଏ 

ଥାଉ କି ନ ଥାଉ 

ତାଲା ଦିନେ ପଡ଼ିବାର 
କେବେ କେହି ଦେଖୁନାହିଁ 


ଏତେ ବର୍ଷ ଭିତରେ ବି 
ଦିନଟିଏ ପାଇଁ 
କାନଭାସ୍‌ ପଟା ତାର 
ଜଗୁଆଳ 
ତାଲା ପଡ଼ିବାର 
ଆବଶ୍ୟକ ନାହିଁ । 

୮୦ {ଅପହଞ୍ଚ 

କେତେଦିନ ହେଲା 
ଏବେ ସେ 

ସହରକୁ ଯାଇଥିଲା 

ଦିନେ କି ଦି'ଦିନ ହେଲା ଫେରି 
ଘରଟା ଭିତରେ ଅଛି 
ବାହାରକୁ ଆଉ ଆସୁନାହିଁ 
କିଏ ଜଣେ ଅଧେ ଆସି 
ଦେଖୁ ତାକୁ ପଚାରିଲେ 
ଦେହ କି ଖରାପ 
ଡାକ୍ତରଙ୍କୁ ଡାକିବା କି 
ସ୍ପଷ୍ଟ ସିଏ 

ମନା କରିଦିଏ 


ସଂଭ୍ରମରେ ଉତ୍ତର ବି ଦିଏ : ` 
ଆପ କାଲି ଭଲ ହେଇଯିବ 
ତା' ପାଇଁ 
ମୋଟେ ବ୍ୟସ୍ତ 
ହୁଅନାହିଁ କିଏ ! 
ଅପହଞ୍ଚ ୮୧ 

ଦିନେ ଦି'ଦିନ ପରେ 
ଦେଖାଗଲା 

ଦି” ଚାରିଟା 

ମଟରଗାଡ଼ି 

ଦୁଆରେ ତା’ 

ଲାଗିଗଲା ଆସି 
ଦେଇଆସିଥବା ଚିତ୍ର ତାର 
ଅନ୍ତର୍ଜାତୀୟ ସ୍ତରରେ 
ଆଦୃତ ହୋଇଛି 
ସେଥପାଇଁ ଅନେକ ଡଲାର୍‌ 
ମୁଦ୍ରା ଆକାରରେ 
ପୁରସ୍କାର ଦିଆଯିବ ତାକୁ 

ବିଦେଶରେ 

ଟି.ଭି. ଓ ରେଡ଼ିଓ ବାବୁ 
ଗହଳିରେ ଭରିଛନ୍ତି ସ୍ଥାନ 
ସିଏ ନାହିଁ ବାରଣ୍ଡାରେ 
କାନ୍ଭାସ୍‌ ମୁହଁ 

ଓଲଟି ରହିଛି 

ସବୁଦିନ ଭଳି 

ତୂଳୀ, ରଙ୍ଗ ଥୁଆ ଅଛି 
କାନ୍ଭାସ୍‌ ତଳେ 

ଶିଳ୍ଧୀଙ୍କ ଦେହ ଖରାପ 
ଦୁଇଦିନ ହେଲା 

ଅସୁସ୍ଥ ସେ 

ଶୋଇଛନ୍ତି ଘରେ | 


ଅପହଞ୍ଚ ୮୩ 

ଡାକ ତାଙ୍କୁ 
ଡାକ ଡାକ 

ଗାଆଁ ଭାଇମାନେ 

ତାଙ୍କ ଭଲମନ୍ଦ ସବୁ 
ନିଆଯିବ କ୍ୟାମେରାରେ 
ଛବି ଆକାରରେ 

ଆଉ ଟିକେ ବ୍ୟକ୍ତିଗତ 
କଥୋପକଥନ 

ଆଳାପ ଓ ଆଲୋଚନା 
କିଛି ତାଙ୍କ ତିକ୍ତ ଅନୁଦୁତି 
ଯାହା ସବୁ ଘଟିଥବ 
ଜୀବନ ଭିତରେ | 


ଜଣେ ବା ଦିଜଣ ଗଲେ 

ଘର ଭିତରକୁ 

କେଉଁଠି କାହାନ୍ତି ସିଏ 

ସେ ତ ଜୀବନରେ ଆଉ 
ନାହାନ୍ତି, ନାହାନ୍ତି 

ସମସ୍ତେ ଉପେକ୍ଷା କଲେ ତାଙ୍କୁ 
ଗାଆଁରେ, ବାହାରେ 
ସେଥୁପାଇଁ ସମସ୍ତଙ୍କୁ 

ଉପେକ୍ଷା ସେ କରି 

ବିଶ୍ରାମ ଚାହାନ୍ତି 1 

ସମସ୍ତେ ବିଷାଦଗ୍ରସ୍ତ 
ସବୁ ଆଖୁ 

ଲୁହ ଛଳଛଳ 
କାନଭାସ୍‌ର ଫଟୋ 
ନେବାପାଇଁ 

କାନ୍ଭାସ୍‌ ଲେଉଟାଇ ଦେଲେ 
ଫଟୋ ସାମ୍ବାଦିକ 
ଦେଖାଗଲା ନିଜଚିତ୍ର 
ଆଙ୍କିଛନ୍ତି ଚିତ୍ରକର 
ମୁହଁ ଖାଲି ଅଛି 

ଦେହ ଅଙ୍କା ହୋଇନାହିଁ 
ସବୁକିଛି ଅଧୁରା ଅଧୁରା 
ଯାହା କିଛି 

କହିବାକୁ ଥିଲା 
ଭାବିଥବେ 

ଚିତ୍ର ମାଧ୍ୟମରେ 


ଅପହଞ୍ଚା ୮୫ 

ଅଜାଣତେ ବାଜି 

ବିଚିତ୍ର ଦିଶୁଚି ସେଇ 
କାନ୍ଭାସ୍ର ଦେହ 

ସତେ ଅବା ସମସ୍ତଙ୍କ ଜନ୍ମ 
ଅଧା ବୋଲି 

ସେଇ ଚିତ୍ର ସୁଚେଇ ଦେଉଚି 


ଚିତ୍ରକର ଚିତ୍ର ହେଇ 
ରହିଯାଇଛନ୍ତି ବୋଲି 
ଅଧାଅଙ୍କା ଚିତ୍ରଟା କହୁଚି. ! ! 


ବଂ. 
ହାଡ 


୮୬ |ଅପହଞ୍ଚ 
Digitized by PPRACHIN, SOA 


ସିଦ୍ଧପ୍ରରୁଷ 


ରେଳଗାଡ଼ି ଆସିଗଲା 
ସମୟର 

ଦୂରନ୍ତ ସୀମାରୁ 
ଛାଇଗଲା ଅକସ୍ପାତ୍‌ 
ଅସମୟ ମେଘ 
ସେଥପାଇଁ 

ଝଡ଼ର ଉଦ୍‌ବେଗ । 


ଯାତ୍ରା ପାଇଁ ପଡ଼େ ସିନା 
ରେଳଭଡ଼ା 

ଏ ଯାତ୍ରାରେ 

ଟଙ୍କା ପଡ଼େ ନାହିଁ 
କାହାକୁ ନ କହି 
ଏକାଏକା 

ସୁଦୂର ସୀମାନ୍ତକୁ 
ଯିବାକୁ ହିଁ ପଡ଼େ 
ଅଣଚାଶୀ ପବନ ବହିଲା 
ଦୟାମାୟାହୀନ ହୋଇ 


ତାଙ୍କୁ ନେଇଗଲା ! 
ଅପହଞ୍ଚା ୮୭ 


Digitized by PPRACHIN, SOA 


ସେ ଯାତ୍ରା 
ଯାତ୍ରା ନୂହେ 
ଗୋଟାଏ ସିବ୍ଧପୁରୁଷର 
ସଫଳ ସନ୍ଧ୍ୟାସ 

ଯିଏ ଆଜୀବନ 
ଫକିରପଣରେ 

ଯାତ୍ରା କରି 

ଆସିଥିଲେ 

ସମସ୍ତଙ୍କ 
ମନଗହନରେ | 


ଏ ଭଳି ଦୃଶ୍ୟଟିଏ 
ଦେଖାଦେବ 

କିଏ କ'ଣ 

ଆଶା କରିଥଲା 

କିଏ କ'ଣ 

ଜାଣିଥିଲା 

ଉନ୍ମନଳ ଜ୍ୟୋତିଷ୍ଠଟିଏ 

ଆଜି ଆହା ଖସିବାର ଥୁଲା ! 


ଏପରି ସମୟ 
ଅଚାନକ ଆସି ଚାଲିଯାଏ 
ଆମେ ଜାଣି ପାରୁନାହୁଁ 
ସେ ଆମର 
ଆତ୍ସା ସହ ମିଶି 
ଆଖେପାଖେ ଥାଏ ! 

ଯିଏ ନିଷ୍କପଟ 
ନିଷ୍କାମ ଭାବରେ 
ଆମକୁ ତିଆରିଥିଲେ 
ଉଦ୍ଭାସ୍ର 
ରଙ୍ଗପୁଟ ଦେଇ 
କିଏ ଜାଣିଥଲା 
ଏତେ ଶ୍ରଦ୍ଧା ଉପାର୍ଜନ 
ଛାଡ଼ିଯିବେ 

ତୁଛ କରି 

ଏତେ ଟିକେ 

କିଛି ହିଁ ନ ନେଇ । 


ଏ ଭଳି ସିଦ୍ଧପୁରୁଷ 
ସବୁ କାଳେ 
ଜନ୍ମ ନିଅନ୍ତିନି 


ଏପରି ବିଭୋର ସ୍ଵପ୍ନ 
ସମସ୍ତଙ୍କ 
ମନ ଓ ଆତ୍ସାରେ 
ସମସ୍ତେ ବି 
କେବେ ଦିଅନିନି | 
ଅନ୍ୟପାଇଁ 
ଯିଏ କିଛି କରେ 
କରେ ନାହିଁ 
କିଛି ନିଜ ପାଇଁ 
ଅପହଞ୍ଚ ୮୯ 

ନିଜ ପାଇଁ 
ଯିଏ କରେ 
ଅନ୍ୟ ପାଇଁ 
କରିପାରେ ନାହିଁ | 


କାମର ମଣିଷଟିଏ 
ଇତିହାସ 

ଲେଖୁଲେଖୁ 

ନିଜେ ଏବେ 

ଇତିହାସ ହେଲେ 
ଯୁଗଯୁଗାନ୍ତର ପାଇଁ 
କଥାର ମାଣିକ୍ୟ, ମୋତି 
ଜଗତକୁ 

କେତେ ସିଏ ଦେଲେ ! 


ତାଙ୍କର ଜୀବନଗନ୍ 
ଚିରବିଭାସିତ 
ଅକ୍ଷର କାନ୍ଧରେ 
ଯେତେଦିନ 

ସୂର୍ଯ୍ୟ, ଚନ୍ଦ୍ର 
ଝଲମଲ ହେଉଥିବେ 
ଆମର ଏ 

ଶୂନ୍ୟ ସୀମାନ୍ତରେ | 
ଚାଲିଥୁବ ପୃଥିବୀର 
ନୈମିଭ୍ତିକ ଖେଳ 
ଛୁକ୍ଛୁକ୍‌ ଚାଲିଥିବ 


owe Now oN 


ସମୟର ରେଳ 

ଅବର୍ରମାନରେ ଥିବେ 
ସେତେଦିନ 

ସିଏ ବର୍ଭମାନ 

ଆମରି ଭିତରେ ଥବେ 

ମୂର୍ଭି ହୋଇ ସେ ଅମୁର୍ଭମାନ । 


ଝୁରିବାର ଆତ୍ଧାମାନ 
ଥିବେ ଏ ମାଟିରେ 
ବୋହି ନେଉଥ୍ବବେ ତାଙ୍କୁ 
ସୁବର୍ଣ୍ଣ ପାଲିଙ୍କି ଗଢି 
ସ୍ତିରେ ହିଁ 

କାଳକାଳ 

କି ପରିପାଟୀରେ । 


ତାଙ୍କର ଅନୁପସ୍ଥିତି 

କେତେ ଯେ 

ଅଭାବନୀୟ 

ଅନୁଭବୀ ମାତ୍ରକ ହିଁ ଜାଣେ 


ପ୍ରଣାମ ହେ ଜ୍ୟୋତିର୍ମୟ ! 
ଅନେକ ଦୁଃଖଦ ଚିନ୍ତା 
ପ୍ରଜ୍ବଳିତ 

ଆଜି ପ୍ରତିପ୍ରାଣେ । 


ସମୟର ସାଦା ହାତ 
ତୂମ ସିଛି, ସାଧନାକୁ 
ଲିଭେଇପାରିବ ନାହି 
ଅପହଞ୍ଚ ୯୧ 

ଏମିତି ସହସ୍ର ସୃତି 
ଶିଖା ତୋଳି 

ବର୍ଷ ବର୍ଷ 
ଉଠୁଥୁବ ଜଳି 


ଉଦ୍‌ଗ୍ରୀବ ସେ 
ଉଚ୍ଚାରଣ 
ସ୍ର୍ବିତ ସ୍ତନଦିତ ହେବ 
ବର୍ଷା ପରି 
ତୁମର ସେ ବେଦବାକ୍ୟ 
ଆମ ପାଇଁ 
ପଡୁଥିବ ଝରି ! ! 
(ପୂଜ୍ୟ ପିତୃପ୍ରତିମ ଫକୀର ହରିଚନ୍ଦନଙ୍କ ଅମ୍ଳାନ ସ୍ତିରେ) 


* ୧, 
*୍ୃଂ ** 

ଗଉରା - ଲେମ୍ପବିକାଳି 


ରତୁର ନାମ ସ୍ରୋତ 
ନା ସ୍ରୋତର ନାମ ରତୁ ? 

ରତୁରେ ଭାସିଭାସି ସ୍ରୋତ ଆସେ 
ନା ସ୍ରୋତରେ ଭାସି ଭାସି ରତୁ ? 

ସେମିତି ରଷିକୂଲ୍ୟା କୂଳର 
ଅନାମଧେୟ ଗାଆଁର 
ଲେମ୍ବୁବିକାଳି ଗଉରା 
ଆସିଥଲା ପୁରୀ ବଡ଼ଦାଣ୍ଡକୁ 
କୋଚଟ ମଳିଛିଆ 
ଲୁଗାଖଣ୍ଡେ ପିନ୍ଧି 
ଅଂଟାରେ ଅଧାଚିରା 
ଗାମୁଛାଟେ ବାନ୍ଧି 
ଲେମ୍ବୁ ବିକିବାକୁ 
କେଉଁ ରତୁରେ 
କେଉଁ ସ୍ରୋତରେ ଭାସି ଭାସି 
କେଉଁ ମାସରେ 
କେଉଁ ତାରିଖରେ 
ସେ ସବୁ କିଛି କାହାକୁ ଜଣାନାହିଁ 
ସବୁ ଅଗୋଚର 
ଗଉରାର ନିଜସ୍ବ ଖବର ! 

ଗଉରା, ଲେନ୍ବୁବିକାଳି କିଏ ଯେ ! 
ଅପାଂକ୍ରତେୟ, ଅପୋଗଣ୍ଡ 

କୋଉ ନିକଟ ମଫସଲର 

ମୁର୍ଖ ମଣିଷଟିଏ 

ଏତେ ବଡ଼ ବାବୂଭାଇଆ ସମାଜରେ 
ତାର ଗୁରୁତ୍ଵ ବା କଣ ? 

ତାଂ ହିସାବ କାହିଁକି ରଖୁବ ବା କିଏ ? 


ଅଥଚ ପ୍ରତି ପାଞ୍ଚବର୍ଷରେ ଥରେ 
କେହି କେହି ତାର 

ହିସାବ ରଖନ୍ତି 

କେହି କେହି ତା” ସାଙ୍ଗରେ 
କଥା ହୁଅନ୍ତି 


କି' କଥା? 
ଅପହଞ୍ଚଞା ୯୫ 

କାହା ଡାକରାରେ 

ଗଉରା ଗାଆଁକୁ ଯାଏ 

ଆଗରେ ନିର୍ବାଚନ ଥାଏ 

କେତେ ବାବୁ ଭାଇଆଙ୍କ ସାଙ୍ଗରେ 
ତାର ଦେଖାଚାହା ହୁଏ 

ଭିତିରି କଥାବାର୍ରା 

ଭୋଟ ଖଣ୍ଡେ ପାଇବାକୁ 
ଗଉରାର ହାତ ଧରି 

କେତେ କାହାର ସଶ୍ରଦ୍ଧ ନିବେଦନ 


ଆକୁଳ ଆବେଦନ ! 


ସେଇ ଦୂଇଚାରି ଦିନ ପାଇଁ 
ଗଉରା ଯେମିତି ବହୁତ 
ନାମୀଦାମୀ ଲୋକ 
କେତେ ବଡ଼ ବଡ଼ ବାବୁ 
କଥା ହେଉଛନ୍ତି ତା' ସହିତ 
ଆଉ ତାକୁ କିଏ କ'ଣ 
ଅଧୁକ ଦିଅନ୍ତା ! 

ଏଇ ବୋଧେ ତା” ଜୀବନର 
ଶ୍ରେଷ୍ଠ ପ୍ରାପ୍ତି 

ଆଉ ଶେଷ କଥା 

ସେଇ ଅଛ ମୁହୂର୍ଭ ପାଇଁ ହେଉ 
ବର୍ଷକ ତଳେ ମରିଯାଇଥବା 
ଭେଣ୍ଡାପୁଅର 

ସନ୍ତାପ ଓ ଶୋକ 

ଭୁଲି ଯାଇଥାଏ 


ନିର୍ବାଚନ ସରିଲେ 
ସେ ପୁଣି ଫେରିଆସେ 
ବଡ଼ଦାଣ୍ଡକୁ 
କେହି. ଜାଣେ ନାହିଁ 
ତାର କେବେ କିଛି 
ଦୁଃଖ ଥୁଲା ଅଛି 

ସେ ସବୁବେଳେ କିନ୍ତୁ 
ଖୁସିରେ ଥାଏ ! 


ଦୁନିଆର ଭଲ, ମନ୍ଦ 
କୂଟ, କପଟ 
ତାକୁ କିଛି ଜଣାଇ ନ ଥାଏ । 

ସେ କେବଳ ଲେମ୍ବୁ ବିକେ 

ଚା” ପିଏ 

ପାଉଁରଟି ଖାଏ 

ଯେତେବେଳେ ଦେଖୁଲା ବେଳକୁ 
ସେ ବ୍ୟସ୍ତ ଥାଏ 

କାହାର ନା କାହାର 

କରୁଥାଏ ଫି ଦିନ ବୋଲହାକ 


ବଡ଼ଦାଣ୍ଡରେ ସୁଖ, ଦୂଃଖ 
ସବୁ ତ ସମାନ 

ବେଳ ତାକୁ ଜଣାପଡ଼େ ନାହିଁ 
ହୃଦୟର ଦୁଃଖ ଅବା 

ପେଟର ଶୋଷ, ଭୋକ ! 


କେବେ କେବେ ଜର ରୋଗ ହେଲେ 
ମାରିଦିଏ ନାଲିପାଣି ଢୋକେ 
ଏଇତକ ପୁରୁଣା ଅଭ୍ୟାସ ତାର 
ଯୁବା ବୟସରୁ 
କେତେ କିଏ କହିଲେ ବି 
ଜମାରୁ ମାନେନି 
ବ୍ରଢ଼ା ବୟସରେ ଆଉ କଂ ଣ 
ନିଜକୁ ସେ ସୁଧାରି ପାରିବ ? 
ପଚାରିଲେ ଉତ୍ତର ତା'ଠାରୁ ମିଳେ 
ଆୟୁଷ ବା ଆଉ କେତେ ଦିନ 
ଏଇ ଆଜି ଯିବ ନ ହେଲେ ବା କାଲି 
ଏଇଟିକ ପିଇଦେଲେ 
ସେ ବଞ୍ଚଯିବ ଅଛ୍ଚକିଛି ଦିନ 
ଠିକ୍‌ ମରୁମରୁ ! 

ଜୀବନ ସରିଯିବ ବୋଲି 

ଦୁଃଖ ତାର ନାହିଁ 

ଭାରି ବେପରୁଆ 

କଥା ଶୈଳୀ ତାର ଜୀବନ ଜିଇବାରେ 
ସେ ସାରା ଜୀବନ ଭିତରେ 
କେତେ କଷ୍ଟ ନ କରିଛି ¦ 

ରକ୍ତ ପାଣି ଫଟାଇ ଖଣିଖାଦାନରେ 
କୋଇଲାଠୁ ପଥର ବୋହିଛି ! 
କିଛି ବର୍ଷ ଇରାକ୍‌ ବି ଯାଇଥଲା 
ମାଟି ତାଡ଼ି 

ଦି”ଲକ୍ଷ ଆଣିଛି 

ବ୍ୟାଙ୍କ୍‌ରେ ଲଗାଇଛି ସୁଧ 
ସେଇଥରୁ ଖାଉଚି ସେ 

ପାଉଁରୁଟି, ଦୁଧ ! 


ସବୁ ପୁନିଅ ପର୍ବ 
ଯାନିଯାତରାରେ 
ହଳଦୀ ଗୁରୁଗୁରୁ ପୋଷାକରେ 
ବେଶ ହେଇଥାଏ ଗଉରା 
ସେଦିନ ଲେମ୍ବୁବିକା ବନ୍ଦ 
ନ ହେଲେ ଆଉ ସବୁଦିନ 
ବସିଥିବ ବଡ଼ଦାଣ୍ଡର ବଡ଼ସଙ୍ଖରେ 
କି ଶୀତ, ଖରା 
ମେଘର ଅସରା 
ତାକୁ ଡରାଇ ପାରେନି 
ନିଶ୍ଚେ ପଡ଼ିଥବ ତାର 
ଲେମ୍ବୁର ପସରା ! 
ଅପହଞ୍ଚ ୯୯ 
Digitized by PPRACHIN, SOA 


ଅକସ୍କାତ୍‌ ଦିନେ 

ଆଉ ଦେଖାଗଲା ନାହିଁ ଗଉରା 
ବ୍ୟବହୃତ ରଙ୍ଗିନ ଛତାଟି ପରି 
ଜୀବନ ତାର ବୁଜି ହେଇଗଲା 
ଲେଉଟାଣି ପାଳି 

ଆସିଗଲା ଗଉରାର 

ବଡ଼ଦାଣ୍ଡର ପସରା 

ଉଠିଗଲା କୋଉଦିନ 

ବେସରକାରୀ ଡାକ୍ତରଖାନାର 
ଖଟିଆ ଉପରକୁ 

ଟିକିଏ ସମୟ ହୋ ହଲ୍ଲା 
କୋଳାହଳ 

ପରେ ପରେ ସବୁକିଛି 

ନିରବ, ନିଶ୍ଚଳ 

ପାଖ ପସରାବାଲା 

ଉଠାଇଲେ ଗଉରାର ଶବ 
ସ୍ଵର୍ଗଦ୍ଧାରକୁ 

ରତୁର ସ୍ରୋତରେ ଭାସିଭାସି 
ଲେମ୍ବକୁ ଗଂଠିଳା କରି ବାନ୍ଧିଲା ସେ 
ଏ ପାରିର ସବୁ ପ୍ରଶ୍ଛ ସବୁ ଉତ୍ତରକୁ ! ! 


୧୦ ୦] ଅପହଞ୍ଚ 

ଜୀବଜକଥା 


ତମେ ଯାହା କହିଲେ 
ଲୋକେ କ'ଣ 

ଗ୍ରହଣ କରିନେବେ ? 
ତମେ ଯାହା ଲେଖ୍ମଲେ 
ଲୋକେ କ'ଣ 

ବେଦ ବୋଲି 

ପଠନ କରୁଥିବେ ? 


ତମେ ଏମିତି 
କଣ କହିଛ ଯେ ? 
କାହା ଜୀବନ କଥା ତ 
ତମ ଶଳ୍ଚରେ ନାହିଁ 
ତମ ଜୀବନକଥା ତ 
ଲୋକଙ୍କ ଜୀବନକଥା ନୁହେଁ 
ସେମାନେ ତେବେ ତୁମକୁ 
କୋଉ ଅର୍ଥରେ 
ଆଦରି ନେବେ ? 
ଅପହଞ୍ଚ ୧୦୧ 

ତମେ ତ କାଳିଦାସ କି 
ବାଣଭଙ୍ଗ କି 
ଭବହୂତି ନୂହ 
ଯାହାର ଶ୍ନ୍ଳୋକ, ସୁକ୍ତି କି ସଦୁକ୍ତି 
ଯୁଗଯଗ ଧରି 
ଲୋକେ ଘୋଷି ହେଉଥିବେ ! 
୧୦ ୨] ଅପହଞ୍ଚ 

ତମେ ତ କହିନ 

ନ୍ତ ଆରପଟକୁ 
ରାସ୍ତା ନ ଥିବା ଗାଆଁର 
ପୁଅ, ଝିଅମାନେ 
କେମିତି ସବୁଲ ଆଉ 
କଲେଜ ଯାଆନ୍ତି ¦ 


ଛତା ନ ଥବା ଝିଅଟି 
ବାଟ ଚାଲୁଚାଲୁ 

ନିଜ ଦେହରେ 
ବର୍ଷାକୁ କେମିତି 
ଆପଣେଇ ନେଇ 
ରାସ୍ତାରେ 

କଚାଡ଼ି ହେଇପଡ଼େ ! 
ଗୋଡ଼, ହାତ 

ଖଣ୍ଡିଆ ହେଲେ 
ମଲମ ଲଗାଇବାକୁ 
ପଇସା ନାହିଁ ଘରେ ! 


ଅପହଞ୍ଚା୧ ୦୩ 

ତମେ ତ ଲେଖନ 
ସେଇ ଗାଆଁର 

ଗୁରୁବାରି ପରିଡ଼ାର ପରିବାରରେ 
ଏକୁଟିଆ ରହିଥିବା 

ବିଧବା ସାନବୋହୂ 

କଣା ଚାଳରୁ 

ପାଣି ଗଳିଲେ 

କେମିତି ଜାକିଜୂକି ହେଇ 
ଘରକୋଣରେ 

ଲୋଚାକୋଚା ଗଣ୍ଡିଳା ପରି 
ପଡ଼ିରହିଥାଏ 


ସେ ଦି” ବେଳା 

ଦି ବକତ 

ପାଏ ନା ନାହିଁ 

ଖାଏ ନା ନାହିଁ 

ଉପାସ ଭୋକେ ଥାଏ ! 


୧୦ ୪| ଅପହଞ୍ଚ 

ମିଛ ଦରଦ ଦେଖାଇବାକୁ 
ରାତି ଅନ୍ଧାରେ 

ଦୁଆରେ ଡ଼ାକେ 

ଗାଆଁର କୁ' 

ଜମିଦାରର ପୁଅ 
ଭୁଆସୁଣୀକୁ 

କଅଣ ମାଗେ 

ସେକଥା ଥରେ 

ଲେଖୁଛ କେବେ କୁହ ! 


ସେକଥା କେବେ 
ଲେଖୁନ କିଛି 
ଲେଖୁଛ ଖାଲି 
ବଡ଼ବଡ଼ିଆ ନେତାମାନଙ୍କ 
ଭାଷଣ ଦେବା କଥା 
ଭୁବନି ହୋତା 
ଏ ଦଳ ଛାଡ଼ି 
ଆର ଦଳକୁ 
ପଳାଇଗଲେ 
ଲେଖୁଛ ତମେ 
ରାଜନୀତିଟା ସରଗରମ 
ମେଘ ଯୁଆଡ଼େ 
ରହିଛି ସେଠି ଛତା ! 
ଅପହଞ୍ଚା ୧୦୫ 

ସତ୍ୟ କଥା 
ନ୍ୟାୟର କଥା 
ମଣିଷ କଥା 
ଜୀବନ କଥା 
ଲେଖ୍ନବା ପାଇଁ 
ତୁମ କଲମ 
ଦେଇ ପାରିବ 

ଯୁ' ଦିନ ସତ ଛବି 
ସେଦିନ ଲୋକେ 
ତୁମକୁ ସତେ 
ଆଦରି ନେବେ 
ସେଦିନ ତମେ 
ପାଲଟିଯିବ 
ସତସତିକା କବି ! ! 


ବଂ, 
ବଂ ବଂ 

ଦୁଃଖ 


କେତେ କଂ ଣ ପାପ କଲି ହିସାବ ରଖୁନି 

ପୁଣ୍ୟ ପାଇଁ ଦଉଡ଼ର ମୁଁ ଜଣେ ପୂର୍ଣ୍ଣ ପ୍ରତିଯୋଗୀ 
ଜୀବନକୁ ବହୁଦିନ ଖୋଜିଚି ମୁଁ ଦୂର ଦିଗନ୍ତରେ 
ଅଥବା ସମୁଦ୍ର ଢେଉ ଛୁଉଁଥାଏ ବେଳାଦଭୁମି 
ଯେତେବେଳେ ଅମା ଅନ୍ଧାରରେ ¦! 


ପୁର୍ଣତମୀର ପକ୍ଷ ଆସିଗଲେ 

ସେ ମତେ କିଛି ହେଲେ କରାଇ ଦିଏନି 
ଏଣୁତେଣୁ କଥାଗୁଡ଼େ ଚିତ୍ର ପରି ଆଙ୍କି ଦେଇଯାଏ 
ଗତାନୁଗତିକ କଥା 

ଏତେ ବର୍ଷ ପରେ ଯାହା 

ପୁରୁଣା ହେଇନି 

ପ୍ରେମ ବୋଲି ଅନୁଭବ 

ଯାହା ସତେ 

ମନ ତଳେ ଥାଏ ! 


ଜୀବନ ହିସାବଖାତା 
ଲମ୍ବା ବୋଲି କୁହାଯାଏ 
ପାର୍ଣ୍ବ ମତରେ 

ଆଖୁ ପିଛୁଳାକେ କିନ୍ତୁ 
ସରିଯାଏ ସବୁକିଛି 
ଦି'ପଦ ଗୀତରେ !! 


ଅପହଞ୍ଚା ୧୦୭ 
Digitized by PPRACHIN, SOA 


୧୦ ୮] ଅପହଞ୍ଚ 


ପଞ୍ଚ୍ଚବକ 


ପ୍ରବେଶ ପ୍ରସ୍ଥାନ : 

ଶବ୍ଦର ଗତି ଚୂପ୍ଚାପ୍‌ ଅତି 
ଜୀବନଯାତ୍ରା ତାର ଅନନ୍ତ ଆଡ଼କୁ 
ତଟଦେଶେ ଅନେକ ଜୁଆର ମ୍ରିୟମାଣ 
ଯେଉଁଠିକି କାହାର ପ୍ରବେଶ ନାହିଁ 
ଅଛି ଖାଲି ଦୁଃଖଦ ପ୍ରସ୍ଥାନ ! 

ପରିଛେଦ : 
ବିଦାୟ ବେଳାରେ ଏଠି 
କରୁଣ ସାହାନାଇର ସ୍ଵରଲିପି 
ଅହରହ ବାଜୁଥାଏ 
ସବୁ କିଛି ରତୁପରି ପତ୍ରଝଡ଼ା ଦିଏ 
ଯାହାର ବହୁବିଧ ଅର୍ଥ ଥାଏ 
ସମସ୍ତେ ମନେ ହୁଅନ୍ତି ସମସ୍ତଙ୍କର ନିଜର 
ଅଥଚ ନିଜର କିଏ 
ଜୀବନ ପରିଛେଦରେ ଅନେକ କ୍ଳିଷ୍ଠତା 
ଅଳ ଅଳ ବୁଝିହୁଏ 
ହେଲେ ପ୍ରତ୍ୟେକ ବାକ୍ୟରେ 
ଝୁଣ୍ଡିବାକୁ ପଡ଼ିଥାଏ 
ଛୋଟ କିନ୍ତୁଟିଏ ! 
ଅପହଞ୍ଚା୧ ୦୯ 
Digitized by PPRACHIN, SOA 


ନିଖୋଜ : 

ଅନେକ ମଗ୍ନତା ଥାଏ ଜୀବନ-ଶବ୍ଦକୋଷରେ 
ମାଲକୋଷ ରାଗ ପରି କରୁଣ ଓ ଭାରି 

ସେ ରାଗରେ କେତେ ଜିଏ ନିଖୋଜ ଯାଆନ୍ତି ହେଇ 
ବାସ୍ତବର ପଟୁ ପହଁରାଳି । 


ଧୂଳିଝଡ଼ : 

ଜଳିଜଳି ଯାଉଥାଏ କେତେ କାହା ଜୀବନର 
ଉତ୍ତପ୍ତ ମଧାହନ 

ଉଠୁଥାଏ ଧୁଳିଝ୍ଡ଼ 

ଫୁଲସବୁ ଫୁଟୁଥାନ୍ତି 

କଣ୍ଟା ହୋଇ 


ଜୀବନ୍ୟାସ ପାଉଥାଏ ମଢ଼ ! 
୧ ୧ ୦| ଅପହଞ୍ଚ 

ପ୍ରାରଚ୍ପ : 

ସବୁ ସ୍ଵପ୍ନ ସମାଧ୍ୂରେ ଲୁହର ତୋରଣ 
ଧାଡ଼ି ଧାଡ଼ି ବନ୍ଧା ହୋଇଥାଏ 

ସାକ୍ଷୀ ଥାଏ କାଳ ନିରବଧୂ 
ଯେଉଁଠିକି ମୂଲ୍ୟବାନ କୃତିମାନଙ୍କର 
ନ ଥାଏ ଅବଧୁ 

ସେମାନେ ବଞ୍ପୁଥାନ୍ତି, ମରୁଥାନ୍ତି 

ପିଇ ପିଇ ପବନ କେବଳ 

ଯାହା ତାଙ୍କ ଅନିବାର୍ଯ୍ୟ 

ପ୍ରାରଚ୍ଥର ଫଳ ! ! 


Co 
ଏ ଧୃବ 


ଅପହଞ୍ଚ ୧୧୧ 

ଅପଦୁୁଞଞ 


ଆତ୍ସସମୀକ୍ଷାରେ 
ପରିପୂର୍ଣ 
ସବୁ ଅନୁଭ 


or 


~~ 


ଯେଉଁଥିରେ 
ପରିପୂର୍ଣ 
କେବଳ ରୋମାଞ୍ଚ 


ଯାହାକୁ 

ଧରିବା ପାଇଁ 

ଇଚ୍ଛା କଲେ 

ଦୂରବର୍ଭୀ ଦିଗ୍ବଳୟ ଦିଶୁଥାଏ 
ଆଖୁ ଅପହଞ୍ଚ 1 1 


ଏବ ଯଂ. 
ଵହ ଭୃ 


୧ ୧ ୨| ଅପହଞ୍ଚ 
Digitized by PPRACHIN, SOA 


ଜତ୍ତ୍‌ଆଲୁଅରେ 


ସେଦିନ କାକରପଖଳା ଜହ୍ମଆଲୁଅରେ 
ଗାଇଥଲେ ମିଶିକରି ଗୀତଟିଏ 
ଆମେ ସ୍ଵର ଧରି 
ଆମ ଗାଁ ବାଟ ଦେଇ 
ଗଲାବେଳେ ସିଟି ମାରି 
ସଞ୍ଜପହରର 
ଶେଷ ଡାକଗାଡ଼ି ¦ 
ଅପହଞ୍ଚା୧୧୩ 

ପୁନର୍ଜନ୍ଧ କଳ୍ପନାରେ 
ମାତିଥିଲେ ଆମେ ଦିହେଁ 
ଦିଶୁଥିଲା ମୁହଁ ଆମ 

ଆଗ ଦିନ କଥା ଭାବି 
ବିଷାଦରେ ଥମ୍‌ ଥମ୍‌ ଭାରି | 


ପୁନର୍ଜନ୍ଧ ଆସୁ କି ନ ଆସୁ 
ହଜିଯାଇଥଲେ ଆମେ 
ଅତୀନ୍ଦ୍ରିୟତାରେ 

ପୁନର୍ଜନ୍ଧ ସଂଜ୍ଞା ଖୋଜି ଖୋଜି 
ଗୁରୁଗୁରୁ ହଳଦିଆ ଦିଶୁଥିଲା 

ଦୁଇଟି ମନର ଆମ ସବୂଜ କିଆରି । 


ଆମ ମନ ସ୍ଵପ୍ନ ସବୁ 
ଆଜି ମଧ୍ୟ 
ଆକାଶରେ ଦୀପ ହୋଇ ଜଳେ 
ଏଇ ଜହୃୁଆଲୁଅର ତଳେ । 

ଦିନ ଦିନ ବର୍ଷ ବର୍ଷ 
ହଜିଗଲା ପରେ 
ମୁଁ କିନ୍ତୁ ହଜିନାହିଁ 
' ସୃତିକୁ ସାଉଁଟିଆଣି 
ସେଦିନକୁ ଲେଉଟି ଚାହିଁଚି 
ସତେ କଂଣ ପୁନର୍ଜନ୍ଧ 
ଆଉ ଥରେ ଲେଉଟି ଆସିଚି ? 
ତମେ ଯାହା କହିଥଲ 
ତାକୁ ମୁଁ ଆଧାର କରି 
ଜନ୍ମସାରା 
ଏ ଜହ୍ଆଲୁଅ ତଳେ 
ଏକୁଟିଆ ଏମିତି ବସିଚି ! 
ଅପହଞ୍ଚ ୧୧ ୫ 

ଗୋଟିଏ ଗୋଟିଏ କଥା 
ଚିହ୍ନ ହୋଇ ରହିଯାଏ ସବୁକାଳ 
ଦେହ, ମନ, ସବୁକିଛି 
ହଜି ଯାଇଥାଏ 

ଏ ଜହୃଆଲୁଅ ପୁଣି 

ସେ ସତି ଫେରାଇଆଣେ 
ଯେବେ ଜହୁଆଲୁଅରେ 
ଆନମନା ହୋଇ କିଏ 

: ସେଦିନର ସେଇ ଗୀତ 
ଆମ ପରି ଆଉ କିଏ 
ପୁଣି ଥରେ ଗାଏ । 

ଞୀପଚାରିକ 


ଅପଂତରା ମୋଡ଼ ଡେଇଁ 

ଉଠିଲାଣି ଖରା 

ଅଂଧାରର ଅଳିଆରେ 

ଭର୍ଭି ଏବେ ରାତିର ବଖରା 

ଆକାଶର. ଚିତ୍ର 

ଏକାବେଳେ ଶୁନ୍ଶାନ 

ପବନର ଚଲାବୁଲା 

ଏକାଂତ ବିଚିତ୍ର 

ତ୍ରସ୍ତ ଭାରି ମନ 

ଏତେବେଳେ 

ସବୁକିଛି ଅତିକ୍ରାଂତ 

ଜ୍ୟାମିତିକ 

ଯେମିତି ଜୀବନ ! 
ଅପହଞ୍ଚା୧୧୭ 

ସମୟଟା ସିଟିମାରେ 
ଟ୍ରାଫିକ୍‌ ପୁଲିସ୍‌ ପଲି 
ଚଉବର୍ଗ ଚିହ୍ନିତ ଛକରେ 
ନେଂଥି ନେଂଥୁ ଫୁଲ ପରି 
ଅବସାଦ ଝରିପଡେ 
ଶୁଭ୍ରାଙ୍ଗିନୀ ଶୁକ୍ଟକେଶ 
କାକକୃଷ୍ଣ କରେ | 
ନଥାଏ ପାଖୁଡ଼ାଟିଏ 
ଫୁଲ ଚାଙ୍ଗୁଡ଼ିରେ 
ପବନ ବି ଖେଳୁଥାଏ 
ଡେଇଁ ଡେଇଁ 
ତାଳମାଂକୁଡିରେ । 
ରାତି ପାହିଯିବା ପରେ 
ପୁଣି ଥରେ 

ଗଳିର ଏ ଅର୍ଗଳିରେ 
ପେଟେଇ ପଡିବ ଆସି 
ଝିଟିପିଟି ପରି 
ସକାଳର ଖରା 

ପନଳେ ପନ୍ଚେ 
ଅପରାହ୍ନ ଛାଇ 

ଏଇ ଅଛି 

ଏଇ ପୁଣି ନାଇଁ । 

ଅଜବ ଅପେରା 
କୈଶୋରଟା କେଉଁଆଡ଼େ ? 
ଯୌବନ ଅଫେରା 
ଜାରାଶବର କି ପେଷେ 
ନିର୍ବାଣ ପୂର୍ବର ବାଣ 

ଯାହା ନାମ ଜରା | 


ଯେତେ ଦୃଶ୍ୟ ଦେଖିଲେ ବି 
ମନତୋଷ ହୁଏ ନାହିଁ 
ଦେଖିବାକୁ ବେଶୀ ବେଶୀ 
ଇଚ୍ଛା ହେଉଥାଏ 
କେତେବେଳେ ଅକସ୍କାତ୍‌ 
ପରଦା ପକାଇ 

କିଏ ଆସି ବୁଜିଦିଏ 
ଆଖିପତା ଛାଏଁ ! 
ଦିପଦକ କଥା ପରେ 
ଚଉପଦି ଗାଇ 

ତରା ପରେ ଖରା ଆସେ 
ଛାଇ ଆସେ 

ଛାଇ ବି ଲେଉଟିଯାଏ 
ଅଂଧାର ଘରକୁ 

ଏ ଛାଇ ପଡ଼ିବ କେବେ 
ଆଉ କେତେ ଚେହେରାର 
ଥରକୁ ଥରକୁ ¦ ! 


ଏ. .*. 

ସପ୍ବରେ ସେ ଦିଶୂଚି ସୁଂଦର 

ଅଥୟ କରୁନି ଆଉ 

ସମୁଦ୍ରର ଗର୍ଜନ ତର୍ଜନ 
ପାହାଡ଼ ପରି 

ଠିଆ ହେଉଥିବା ଢେଉମାନେ 
ଆଖ ଅପହଂଚ 

ନିଛାଟିଆ ବେଳାଭୂଇଁ 
ଅଭିବାଦନ ଠାଣିରେ 
ଝୁଲୁଥିବା ଝାଉଁଗଛ 

ଦିଗଂତ ସେପାରିରୁ 
ଫେରୁଥିବା 

ଲେଉଟାଣି ଖରା 

ପାହାଡ଼ ମଥାନରେ 

ଯିଏ କିଛି କ୍ଷଣ ପାଇଁ 

ଡେରା ପକାଏ 

ଆଉ ଟିକିଏ ପରେ 

ଗୋଠରୁ ଫେରିଲା ପରି 
ଆସିଯିବେ ଗୋଠ ଗୋଠ ତାରା 
ଯାହାକୁ ମୁଁ ଦେଖୁ ଦେଖୁ 
ଚେଇଁଶୋଇ 

କବିତାରେ କର ଲେଉଟାଏ । 

ଆଉ ମତେ ଆଲୋଡ଼ିତ କରୁନାହିଁ 
ଦେଖୁଦେଲେ 
ଅପରାହ୍ନ ସମୁଦ୍ରବେଳାକୁ 
ଯୋଉଠିକି ପ୍ରତିନିତି 
ମେଳାଟିଏ ବସେ 
ସେ ମେଳାରେ 
ବହୁ ବର୍ଷ ପରେ 
କେହି ଜଣେ ଦେଖା ହୁଏ 
ମନରୁ ପାସୋରିଥିବା 
ହଜିଥିବା କଥାକୁ ସେ 
ମନରେ ପକାଏ | 
ମୁହୁର୍ଭକ ସକାଶେ ମୁଁ ଇତସ୍ତତଃ ହୁଏ 
କାହା ଛବି ଆଂକି ହୁଏ 
ସଂତର୍ପିତ 
ହୃଦୟ ଭିତରେ | 
ଅପହଞ୍ଚ ୧୨୧ 

ପୁଣି ପ୍ରକୃତିସ୍ଥ ହୁଏ 

ଆଉ ଭାବି ଲାଭ କଂ ଣ 

ସେ ତ ମୋର ଅଫେରା ଅତୀତ 
ଆଉ ଭାବମଗ୍ଧ ହେବା 
ଆବଶ୍ୟକ ନାହିଁ 

ଆଜି ପରା ସବୁକିଛି 

ଦେହାତୀତ ଏବଂ ଅଂତର୍ହିତ ! 


ଅବଶ୍ୟ ମୁଁ 

ଯାହାପାଇଁ ମୋହାଛନ୍ତ 

ତୋଳିଥିଲି କେବେ କେଉଁ ବାଲିର ମଂଦିର 
ଦେବୀ କି କନିଆ କରି 

ମଂଦିରରେ ଥାପିଥିଲି ତାକୁ 

ଆଜି ମନେ ପକେଇଲେ 


ସ୍ବପ୍ନରେ ସେ ଦିଶୁଚି ସୁଂଦର । 

ଆଜି ସେ ମଂଦିର ନାହିଁ 
କାଳଖଂଡ ଭସାଇ ନେଇଛି 
ଏତେ ବର୍ଷ ଅତିକ୍ରାନ୍ତ ପରେ 
ସେ ମାୟାକପାଟ ଆଗେ 
ଶିକୁଳିଟେ 

କେହି ଜଣେ ପକାଇ ଦେଇଛି | 


ଆଖୁକୁ ଆଉ ଭଲ ଦିଶୁନାହିଁ 
ଶରୀର ବି ଶୀର୍ଣ୍ 

ସ୍ଵପ୍ନ କିଂତୁ ଭାରି ଭଲ ଲାଗେ 
ସେଦିନ ଯେମିତି ଲାଗୁଥିଲା 
ହେଲେ ସ୍ଵପ୍ନ ସବୁବେଳେ ସ୍ଵପ୍ନ 
ଯେତେ ଚେଷ୍ଟା କଲେ 

ସତ କେବେ ହୁଏ ? 

ଅତୀତ ଭିତରେ ଆଜି 

ସେ ଆଜି ସେ ହୋଇ ରହିନାହିଁ 
ମୁଁ ମଧ୍ଯ କେବେହେଲେ 

ସେଇ ମୁଁ ନୂହେଁ ! ! 

ହଡଜିଲାଦିଜର ଗା 


ଅଣଲେଉଟା ସେ 
ଅତୀତଟା ମୋର 


ହଜିଲା ଦିନର ଗାଁ 


ଯାହା ପାଖକୁ କି 
ସବୁ ସମୟରେ 
କରୁଛି ମୁଁ ଆସଯାଆ । 


ଠୁଳ କରିକରି 
ତିଆରିଚି ଝୋଟି 
କବିତାର ଫୁଲଘର 


ଯାଏ ଝରିଝରି 
ବହେ ଥରିଥରି 
ଲୁହରେ ସେ ଛଳଛଳ ! 

ସେଭଳି ନିଜର 
କିଏ ଅଛି ମୋର 
ସବୁ ସାଇତିଛି 
ଛାତିରେ ହିଁ ତାର 
ପଛକୁ ଚାହିଁଲେ ଫେରି 
କେତେକେତେ କଥା 
ଦିଶି ଦିଶି ଯାଏ 
ମନେ ମନେ ମୁଁ ଯେ 
କେତେ ସୁଖ ପାଏ 
କାନ ଟିକେ ଦେଲେ ଢଭେରି । 


ଗୀତ ଭଳି ମତେ 
କାହା କଥା ସତେ 
କିଆଁ ବିଚଳିତ 
କରିଦିଏ ଏତେ 
ଏଣେ ତେଣେ ଦେଲେ ଚାହିଁ 
କାହା ଛବିଟିଏ 
ଦିଶେ କିଏ ସିଏ 
କେହି ତ କୁଆଡ଼େ ନାଇଁ ! 
ଅପହଞ୍ଚ ୧୨୫ 
Digitized by PPRACHIN, SOA 


ଅତୀତଟା ମୋର ସୃତିର ଖାତାରେ 
ହଜିଲା ଦିନର ଗାଆଁ 
ଯାହାର ଛାତିରେ ଲେଖା ଯେ ରହିଛି 
କେବଳ ହିଁ ମୋର ନାଆଁ 
ସେଇ ଗାଆଁ ମୋର ପ୍ରିୟ ଓ ପରମ 
ଦର୍ଘଣ ଅନୁପମ 
ଅତୁଟ ରହିଚି ଥିବ ଶେଷଯାଏଁ 
ଆତ୍କାର ବଂଧନ ॥ 

ବର୍ଷାରାଡି 


ଝିଅଟିଏ 
ବେଣୀ ଫିଟାଇଲା ପରି 
ଆକାଶରେ ଏଇଦେଖ 
ଛାଇ ବା ବିଛାଇଯାଏ 
କାଳିଆ ଘୁମର 
ଟପ୍ଟପ୍‌ ବର୍ଷା ନୁହେଁ 
ନର୍ଭକୀ ପାଦର 
ଓଡ଼ିଶୀ କି କଥକ ଝୁମର । 
ଅପହଞ୍ଚା୧ ୨୭ 

ଜଳ ଜି ବାଂଧୂଚି ଜୁଡା 
ଅସୁମାରି ସୁନାରି ଫୁଲରେ 
ଜହ୍ନର କିରଣ 
ମେଘକୁ ସେ ତଡ଼ିଦେଇ 
ବର୍ଷାକୁ ତ ଆସିବାକୁ 
କରୁଚି ବାରଣ । 


ବାଦୋଇ ବର୍ଷାଟା କେବେ 
ମାନିବ କି କଥା ତାର 
ଆସିଲାଣି ଯେବେ 

ଗଛପତ୍ର ପାହାଡର ଦେହମୁଂଡ କଚାଡିବ 
ଗୋଟାପଣେ ତିନ୍ତାଇବ ଏବେ । 


ଚାଳରୁ ଝରିବ ବର୍ଷା 
ବିଧବା କୁଆଁରୀ ଝିଅ 

ସାଧବାଣୀ ଆଖୁ 
ଲୁହେ ଖାଲି ଉବୁଟୁବୁ 


ଡରରେ ଚମକୁଥିବ 
ସବୁସବୁ ସ୍ବୃତିର ତା” ବର୍ଷାରାତି ସାକ୍ଷୀ ॥ 

ସୁଜ୍ୟମାଣ ଓଡ଼ିଆ କବିତାର ସୃମିଷ୍ଟ 
ସ୍ଵରଲହର - ତପନ ପଟ୍ଟନାୟକ । 
ତାଙ୍କ କାବ୍ୟକତାର କ୍ରମ ହେଉଛି ପ୍ରାୟ 
ପଚାଶବର୍ଷର ଏକ ଛନ୍ଦପ୍ରବଣ ପରମ୍ପରା | 
ଜୀବନ ପ୍ରତି ଜଣେ କବି ଭାବରେ ସେ 
ଯେତିକି ଲୟବଦ୍ଧ, ନିଜ ଚଳନ୍ତି ସମୟ 
ପ୍ରତି ମଧ୍ଯ ସେତିକି ଦାୟବଵ୍ଧ | ତାଙ୍କ 
କାବ୍ୟପୁରୁଷ ସମାଜ ପ୍ରତି ସହିଷ୍, 
ଅଥଚ ନିଭୂତ ବ୍ୟକ୍ତିସତ୍ତାର ଅଭିବ୍ୟକ୍ତି 
ବେଳେ ବେଶ୍‌ ସ୍ଵାଭିମାନୀ | 
ତପନ ପଟ୍ଟନାୟକଙ୍କ କାବ୍ଯସତ୍ତ 
ବିବିଧ ବୈଚିତ୍ର୍ୟ ଓ ବ୍ଯଂଜନାରେ 
ବହୁଧାବିଭକ୍ତ । ସେ ଲିରିକ୍‌ 
ଲେଖିଛନ୍ତି, ବାଲାଡ୍‌ ଲେଖିଛନ୍ତି, ଓଡ୍‌ 
ଲେଖିଛନ୍ତିୟ ଏପରିକି ଏଲିଜି ସମେତ 
ସନେଟ୍‌ ବି । ଏହାଛଡ଼ା ଗଦ୍ଯ 
ଆଂଗିକକୁ ମଧ୍ଯ ପରଖିଛନ୍ତି କବିତାର “ 
କଷଟି ପଥରରେ । ସବୁଥିଟେ 
ସଫଳକାମ । 
‘ଅପହଞ୍ଚ - କବି ତପନ ପଟ୍ଟନାୟକ 
କାବ୍ୟିକ ଉତ୍ତରଣର ଦହଛ୍ମସିତ : 
ଉଚ୍ଚାରଣ | 

